

Суд. бр. / Nr. 267/24
25. 04. 2024 год. / v.
СКОПЈЕ / ШКУР

**ОЦЕНКИ И ЗАКЛУЧОЦИ
ПО ИЗВЕШТАИТЕ ЗА РАБОТЕЊЕТО НА СУДОВИТЕ ВО РЕПУБЛИКА СЕВЕРНА
МАКЕДОНИЈА ЗА 2023 ГОДИНА**

ВОВЕД

Врховниот суд на Република Северна Македонија согласно уставниот поредок и начелото на поделба на властите, како највисок суд во државата и носител на судската власт, преку надлежноста на Општата седница ја следи работата на сите судови во Република Северна Македонија, со што се обезбедува принципот на самостојност и независност на судската власт.

Во рамки на своите законски надлежности Општата седница на Врховниот суд на Република Северна Македонија дава оценка за нивното функционирање од аспект на ажурноста и квалитетот во обезбедување на правдата и заштитата на основните човекови права и слободи, како и во обезбедувањето на правната сигурност на граѓаните на Република Северна Македонија.

Согласно Законот за судовите и Деловникот за работата на Врховниот суд на Република Северна Македонија на ден 29.03.2024 година се одржа проширена Општа седница за разгледување на извештаите за работа на судовите во Република Северна Македонија за 2023 година, на која беа поканети и присуствуваа ВД претседателот на Вишиот управен суд, претседателите на Апелационите судови Скопје, Гостивар и Штип, ВД претседателот на Апелациониот суд Битола, Заменик претседателот на Судскиот совет на Република Северна Македонија и уште еден член на Судскиот совет на Република Северна Македонија.

Податоците од извештаите на судовите за 2023 година покажуваат дека од страна на судиите и судската служба е вложен голем труд, дел од судовите со постоечките персонални, материјални и финансиски услови за работа, успеале да го совладаат приливот на нови предмети, а решавале и од заостатокот, со што ажурно ја завршиле 2023 година, но и дека се зголемува бројот на судови кои не успеале да го совладаат приливот на новопримени предмети.

Судовите 2023 година ја започнале со 108.690 предмети како остаток од претходната година. Во текот на 2023 година, примени се нови 596.826 предмети. Вкупно судовите во работа имале 709.698 предмети. Решени се 578.394, а останале нерешени 130.120 предмети.

Од усвоените оценки и заклучоци по извештаите за работата на судовите во Република Северна Македонија и дадените предлог мерки останува впечатокот дека може да се постигнат подобри резултати со пополнување на упразнетите судиски места со избор на нови судии, со пополнување на упразнетите работни места во судската служба, со подобрување на материјалната, финансиската состојба, со континуирана едукација, со подобрување на просторните услови и обновувањето на информатичката опрема.

Општата седница на Врховниот суд на Република Северна Македонија ги усвои следните:

ОЦЕНКИ И ЗАКЛУЧОЦИ ЗА РАБОТАТА НА СУДОВИТЕ ВО РЕПУБЛИКА СЕВЕРНА МАКЕДОНИЈА ЗА 2023 ГОДИНА

ВИШ УПРАВЕН СУД

ПРЕДМЕТНО РАБОТЕЊЕ НА НИВО НА СУД

На почетокот на извештајниот период за 2023 година, во Вишиот управен суд останале нерешени 772 предмети, новопримени се 3.080 предмети, погрешно заведени 5 или вкупно во работа биле 3.847 предмети, од кои се решени 2.315 предмети, а останале нерешени 1.532 предмети.

Во текот на 2023 година Вишиот управен суд административно вратил 154 предмет во Управниот суд поради пропусти во подготвување на предметите и нецелосно преземени дејствија, а од нив 136 се вратени во Вишиот управен суд, а не постапени административно од Управниот суд се 18 предмети.

СУДСКА УПРАВА

Во судската управа на почетокот на 2023 година имало нерешен 1 предмет УПП, новопримени се 948 предмети и сите 949 предмети се решени.

Од примените предмети во Судската управа во уписникот „Су“ се примени вкупно 323 предмет и сите се решени, во уписник Су-01 се примени 69 предмети и сите се решени, во уписник Су-02 се примени 59 предмети и сите се решени, во уписник Су-03 се примени 98 и сите се решени, во уписник Су-04 се примени 122 и сите се решени, во уписник Су-05 примени се 21 предмети и сите се решени, во уписник Су-07 се примени 15 и сите се решени, во уписник Су-Изз се примени 22 предмети и сите се решени, во уписниците СУ-ДОВ и СУ-СТР-ДОВ нема нерешени предмети на почетокот на 2023 година, ниту новопримени предмети. Во уписник УПП имало 1 нерешен предмет на почетокот на 2023 година, примени се 207 предмети и сите вкупно 208 предмети се решени и во уписник СПИ примени се 12 предмети и сите се решени.

РАБОТА ПО ОДДЕЛИ

Работата по предметите во овој суд се одвивала во три совети, формирани во рамките на три специјализирани судски совети и тоа:

Специјализиран судски совет за имотно-правна област и други права

Од претходната година останале нерешени 225 предмети од имотно-правна област и други права, примени од друг оддел (прераспределени) се 7 предмети, дадени во друг оддел (прераспределени) се 53 предмети, новопримени се 884, погрешно заведени 1, или вкупно во работа биле 1.062 предмети. Вкупно се решени 763 предмети, а останале нерешени 299 предмети. На ниво на овој совет не е совладан приливот за 121 предмет, односно зголемен е заостатокот за 74 предмети.

Специјализиран судски совет за пензии, инвалидски, социјални, здравствени права, права од работен однос, финансиски и други права

Во овој совет од претходната година останале нерешени 122 предмети, примени од друг оддел (прераспределени) се 13 предмети, дадени во друг оддел (прераспределени) се 2 предмети, новопримени се 625 предмети, погрешно заведени 3 предмети или вкупно во работа биле 755 предмети, од кои се решени 531 предмет, а останале нерешени 224 предмети. На ниво на овој совет не е совладан приливот за 94 предмети, односно зголемен е заостатокот за 102 предмети.

Специјализиран судски совет за даночни, царински и други права

Во овој совет од претходната година останале нерешени 425 предмети, примени од друг оддел (прераспределени) се 55 предмети, дадени во друг оддел (прераспределени) се 20 предмети, новопримени се 1571 предмети, погрешно заведени 1 или вкупно во работа биле 2.030 предмети, од кои се решени 1.021 предмети, а останале нерешени 1.009 предмети. На ниво на овој совет совладан не е совладан приливот за 550 предмети, односно зголемен е заостатокот за 584 предмети.

СОСТОЈБА СО СТАРИ ПРЕДМЕТИ

Во Вишиот управен суд заклучно со 31.12.2023 година, нема стари нерешени предмети.

ПРОСТОРНИ КАПАЦИТЕТИ

Од своето основање Вишиот управен суд активностите од законската надлежност ги остварува во објектот кој се наоѓа на ул.„Никола Парапунов“ бр.31 во Скопје во вкупна површина од 484 м2 кој располага со 17 работни простории во кои се чуваат предметите по кои одлучува овој суд и архивирани предмети и 3 мали помошни простории кои служат за чување на канцелариски материјал, фотокопир и слично. Наведениот станбен простор во кој е сместен Вишиот управен суд не ги задоволува потребите на судиите и вработените, бидејќи судиите се сместени во простории кои се многу мали и тоа во една просторија по двајца судии. Од овие причини судот се обратил со допис од 25.09.2023 година до Министерството за правда на РСМ за најитно преземање мерки за преселување на Вишиот управен суд со изнаоѓање на соодветен деловен простор, предвид да е сместен во населена станбена зграда.

ЧОВЕЧКИ РЕСУРСИ

Вишиот управен суд на почетокот од 2023 година бил составен од Претседател на судот и 9 судии кои ја извршувале судиската функција. Во текот на 2023 година на двајца судии на овој суд им престанала судиската функција поради исполнување услови за старосна пензија. По истекување на мандатот за кој била избрана за Претседател на Вишиот управен суд, со решение на Судски совет на РСМ број 02-2208/1 од 09.11.2023 година, на овој судија и било утврдено продолжување на судиската функција – судија на Управен суд. Со решение на Судски совет на РСМ број 02-2199/1 од 09.11.2023 година, судија на Вишиот управен суд е определена за вршител на должност Претседател на Вишиот управен суд сметано од 09.11.2023 година. Со оглед на наведеното, на крајот на 2023 година Виш управен суд е составен од 7 судии заедно со судијата вршител на должност Претседател на Вишиот управен суд. Споредбено со 2022 година до месец јули 2022 година Вишиот управен суд бил составен

од 13 судии и Претседател на судот, што упатува на заклучок за преполовен број на судии во извештајната 2023 година.

Во овој суд заклучно со 31.12.2023 година има вработени вкупно 16 судски службеници и 1 припадник на судска полиција.

На 31.05.2023 година на еден судски службеник му престанал работниот однос врз основа на спогодба. На 01.05.2023 година во Виш управен суд е спроведено вработување на еден припадник на судска полиција преку трајно преземање од Основен граѓански суд Скопје, а на ист начин во постапка преку трајно преземање му престанал работниот однос на еден припадник на судска полиција од Виш управен суд во Управен суд. На 29.12.2023 година врз основа на спогодба му престанал работниот однос на еден судски службеник со звање виш судски референт во Вишиот управен суд.

Согласно Правилникот за внатрешна организација и систематизација на работни места во Вишиот управен суд, заклучно со 31.12.2023 година во овој суд биле вкупно вработени 17 лица во рамките на судската служба и тоа 1 судски администратор, 2 раководни судски службеници, 4 стручни судски службеници, 9 помошно – стручни судски службеници и 1 припадник на судска полиција.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во текот на извештајниот период, Вишиот управен суд не го совладал приливот на предмети за 765, односно го зголемен заостатокот за 760 предмети и се оценува за **неажурен суд**.

Предлог мерки:

- Кадровско екипирање на судот со потребен број на судии и судска администрација;
- Обезбедување соодветни просторни услови за работа на Вишиот управен суд;
- Континуирана едукација на судиите и останатите вработени во судот;
- Воспоставување електронска интерконекција на органите со Управниот суд и Вишиот управен суд.

УПРАВЕН СУД

ПРЕДМЕТНО РАБОТЕЊЕ НА НИВО НА СУД

На почетокот на извештајниот период за 2023 година, во Управниот суд останале нерешени 5189 предмети, новопримени се 5.199 предмети, повторно заведени се 178 предмети, погрешно заведени се 26 предмети или вкупно во работа биле 10.540 предмети. Решени се 6.184 предмети, а останале нерешени 4.356 предмети.

СУДСКА УПРАВА

Во судската управа од претходната година останале нерешени 59 предмети, новопримени 1.762 предмети, или вкупно во работа биле 1.821 од кои се решени 1.707, а останале нерешени 114 предмети.

Во уписникот „СУ“ имало нерешени 4 предмети од претходната година, новопримени се 1.186 предмети и од вкупно во работа 1.190 решение се 1.134, а останале нерешени 56

предмети. Во уписникот „СУ-ДОВ“ новопримени се 14 предмети и истите се решени. Во уписникот „СПИ“ имало нерешени 2 предмети, новопримени се 24 и од вкупно во работа 26 предмети, решени се 21 предмети, а 5 предмети останале нерешени. Во уписникот „УПП“ останале нерешени од претходната година 53 предмети, а новопримени се 538 предмет и од вкупно во работа 591 предмети, решени се 538 предмети, а 53 предмети останале нерешени.

РАБОТА ПО ОДДЕЛИ

Работата по предметите во овој суд во 2023 година се одвива во три специјализирани оддели и тоа:

Оддел за имотно–правна област, денационализација, урбанизам, градежништво и други сродни права

Во овој оддел функционираат два совети кои постапуваат и одлучуваат по предмети од имотно-правна област и други сродни права.

Од претходната година останале нерешени 1.463 предмети, новопримени се 1.807 предмети, погрешно заведени се 8 предмети и од вкупно во работа 3.262 предмети, вкупно се решени 1.674 предмети, а останале нерешени 1.588 предмети. Не е совладан приливот на предмети за 133, односно зголемен е заостатокот за 125 предмети.

Оддел за пензии, права од пензиско и инвалидско осигурување, царини, концесии, јавни приватни партнерства и други сродни права

Во овој оддел функционираат три совети, од кои едниот е надлежен за предметите од областа на пензиите, правата од пензиско и инвалидско осигурување и други права, а другите два совети за предметите од областа за царините и други сродни права.

Состојба со предмети од областа на пензиите, правата од пензиско и инвалидско осигурување и други сродни права

Од претходната година останале нерешени 518 предмети, новопримени се 665 предмети и од вкупно во работа 1.183 предмети, вкупно се решени 769 предмети, а останале нерешени 414 предмети. Приливот на предмети е совладан за 104 предмети, односно намален е заостатокот за 104 предмети.

Состојба со предметите од областа на царините, концесии, јавни приватни партнерства и други сродни права

Од претходната година останале нерешени 1.062 предмети, новопримени се 936 предмети, погрешно заведени се 4 предмети и од вкупно во работа 1.994 предмети, решени се 1.423 предмети, а останале нерешени 571 предмет. Совладан е приливот за 487 предмети, односно намален е заостатокот за 491 предмети.

Оддел за финансиски прашања и други сродни права

Од претходната година останале нерешени 2.146 предмети, новопримени се 1.969 предмети, погрешно заведени се 14 предмети и од вкупно во работа 4.101 предмет, решени

се 2.318 предмети, а останале нерешени 1.783 предмети. Совладан е приливот за 349 предмети, односно намален е заостатокот за 363 предмети.

КВАЛИТЕТ НА ПРЕДМЕТИТЕ НА НИВО НА СУД

Во 2023 година од Вишиот управен суд примени се вкупно 2.131 предмети по кои е донесена одлука по жалба од кои 1.655 потврдени одлуки, 224 преиначени, 165 укинати, 1 делумно потврден, 84 отфрлени и 2 предмети заведени со одлука друго.

КВАЛИТЕТ НА ПРЕДМЕТИТЕ НА НИВО НА ОДДЕЛИ

Оддел за имотно-правна област, денационализација, урбанизам, градежништво и други сродни права

Предмети од областа на имотно-правна област денационализација, урбанизам, градежништво и други сродни права

Од вкупно 646 примени по жалба предмети во Вишиот Управен суд, 449 се потврдени или 69,50%, 83 се преиначени или 12,85%, 60 се укинати или 9,29%, 1 предмет е делумно укинат или 0,15%, 52 се отфрлени или 8,05% и 1 предмет друго или 0,16% .

Оддел за пензии, права од пензиско и инвалидско осигурување, царини, концесии, јавни приватни партнерства и други сродни права

Предмети од областа на пензии и правата од пензиско и инвалидско осигурување и други сродни права

Од вкупно 144 примени предмети по жалба во Вишиот Управен суд, 86 се потврдени или 59,72%, 28 се преиначени или 19,44%, 22 се укинати или 15,28% и 8 се отфрлени или 5,56%.

Предмети од областа на царините, концесии, јавни приватни партнерства и други сродни права

Од вкупно 947 примени предмети по жалба во Вишиот Управен суд, 821 се потврдени или 86,69%, се 77 преиначени или 8,14%, 40 се укинати или 4,22% и 9 се отфрлени или 0,95%.

Оддел за финансиски прашања и други сродни права

Од вкупно 394 примени предмети по жалба во Вишиот Управен суд, 299 се потврдени или 75,89%, 36 се преиначени или 9,14%, 43 се укинати или 10,91%, 15 се отфрлени или 3,81% и 1 предмет друго или 0,25%.

СОСТОЈБА СО СТАРИ ПРЕДМЕТИ

На почетокот од извештајниот период останале 143 стари предмети. Во текот на 2023 година статус на стари предмети добиле 256 предмети или вкупно 399 предмети од кои се решени 368 предмети, а на крајот од 2023 година останале нерешени 31 предмет.

ПРОСТОРНИ КАПАЦИТЕТИ

Започнувајќи од 06.07.2022 година Управниот суд своите законски надлежности ги спроведува во нови деловни простории во објектот што се наоѓа на ул. „Даме Груев“ број 6 во Скопје, доделен на трајно користење без надомест со Одлука О.Бр.44-8928/1 од 25.09.2018 година донесена од Влада на Република Македонија, кој објект има 8 ката и во кој сите судии располагаат со сопствени канцеларии распоредени по катови, согласно советите во кои постапуваат.

Во Управниот суд во текот на 2023 година работат 30 стручни судски службеници, сместени на 8-миот кат од зградата на Судот. Во зградата на Управниот суд има 8 современо опремени судници за одржување на усни, јавни и непосредни расправи кои се правило согласно Законот за управни спорови („Службен весник на РМ“ бр.96/19). Воедно во судот функционираат и 6 судски писарници распоредени по катови соодветно на надлежностите на советите. За безбедноста на вработените и странките се грижат 5 припадници на судската полиција.

ЧОВЕЧКИ РЕСУРСИ

Во 2023 година во Управниот суд се пополнети вкупно 28 судиски места вклучувајќи го и Претседателот на судот, од вкупно предвидените 33 судиски места, согласно Одлука на Судскиот совет на РМ. Еден од судиите на кој му мирувала функцијата - судија на Управен суд поради тоа што е избран за Претседател на Виш управен суд, сметано од 09.11.2023 година со Одлука број 02-2208/1 на Судскиот совет на РСМ, продолжил да ја врши функцијата судија на Управен суд.

Во делот на судската служба, согласно Правилникот за внатрешна организација и систематизација на работните места во Управен суд заклучно со 31.12.2023 година, се предвидени вкупно 171 работни места, од кои 83 се пополнети, вклучувајќи ги и 13-те судски службеници вработени во Судот на определено работно време заклучно со 31.12.2023 година, а останатите 88 работни места се непополнети. Во текот на 2023 година биле спроведени три јавни огласи за вработување на судски службеници – како на неопределено, така и на определено работно време, а на 5 судски службеници им престанал работниот однос. Во текот на месец декември 2023 година судот спровел постапка за преземање на службеник од Основниот граѓански суд Скопје, а на 13 лица со кои биле склучен договор за вработување на определено работно време, заклучно со 31.12.2023 година работниот однос им престанал. Во извештајната година биле вработени вкупно 83 лица во рамките на судската служба. Во овој суд во 2023 година бил донесен Годишен план за вработување за 2024 година од 20.07.2023 година и доставен до Судскиот буџетски совет.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во текот на извештајниот период Управниот суд го совладал приливот за 985 предмет, а го намалил заостатокот за 823 предмет, односно, заради што за 2023 година овој суд се оценува како **ажурен суд**.

Предлог мерки:

- Зајакнување на човечките ресурси со кадровско екипирање на судот со судски службеници од сите законски предвидени категории;
- Континуирана едукација на судиите и вработените во судот;

- Совладување на бројот на стари предмети и
- Да се воспостави електронска интерконекција на органите на управата со Управниот суд и Вишиот управен суд.

АПЕЛАЦИОНЕН СУД СКОПЈЕ

ПРЕДМЕТНО РАБОТЕЊЕ НА НИВО НА СУД

Во извештајната 2023 година Апелациониот суд Скопје имал во работа 19.526 предмети, од кои 6.839 предмети како незавршени се пренесени од претходната година, 12.612 новопримени предмети, од кои 3 предмети се погрешно заведени и 78 предмети повторно во работа.

Во текот на извештајната година од вкупниот број предмети во работа, судот решил 11.438 предмети, а останале 8.088 незавршени предмети. Приливот не е совладан, зголемен е заостатокот на незавршени предмети за 1.249 предмети во однос на претходната година.

СУДСКА УПРАВА

Во текот на 2023 година, судот имал во работа вкупно 3.263 предмети, од кои во извештајната година се решени 3.254 предмети, а останале нерешени 9 предмети.

РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

Кривични предмети, кривични предмети од организиран криминал, кривични предмети- деца и прекршочни предмети

Во кривичниот оддел во извештајната година, вкупно во работа имало 1.631 кривични предмети (КЖ) од кои 571 предмети се пренесени како нерешени од претходната година, а 1.056 предмети се новопримени (од кои 1 е погрешно заведен) и 5 предмети повторно во работа, при што судот вкупно решил 1244 предмети, што значи дека **приливот е совладан**, а на крајот на годината останале нерешени 387 предмети.

Во однос на претходната година, кога судот имал во работа вкупно 1.548 предмети, во извештајната година обемот на работа е зголемен за 83 предмети. Приливот на новопримени предмети е помал за 91 предмети во однос на претходната година, кога се примени 1.151 предмети. Бројот на решени кривични предмети е зголемен за 267 предмети. Во однос на претходната година кога се решени 977 предмети, во извештајната година бројот на нерешени кривични предмети е намален за 184 предмети, односно останале нерешени 387 предмети.

Во рамките на кривичен оддел, посебен сегмент претставува постапувањето по кривичните предмети од организиран криминал (КОКЖ), во кој во работа имало вкупно 236 предмети, од кои 176 предмети се новопримени, 2 предмети се повторно заведени во работа, а 58 предмети се нерешени од претходната година. Од вкупниот број на предмети во работа решени се 180 предмети, што значи дека **го совладал приливот**, а како нерешени останале 56 предмети.

Во однос на претходната година, кога судот во работа имал вкупно 214 предмети, во извештајната година обемот на работа е зголемен за 22 предмети, приливот е за 13 предмети поголем во однос на претходната година кога биле примени 165 предмети. Бројот на решени КОКЖ предмети во извештајната година е зголемен за 24 предмети, а во однос на претходната година биле решени 156 предмети. Во извештајната година бројот на нерешени предмети е намален за 2 предмети, односно останале нерешени 56 предмети.

Во рамките на кривичен оддел, посебен сегмент претставува постапувањето по кривични предмети - деца. Во извештајниот период вкупно во работа имало 35 предмети, од кои 29 се новопримени предмети, 6 се предмети нерешени од претходната година, до крајот на извештајната година решени се 29 предмети, а нерешени останале 6 предмети.

Во однос на претходната година, судот имал во работа вкупно 38 предмети, а во извештајната година обемот на работа е намален за 3 предмети, приливот на нови предмети е помал за 7 предмети во однос на претходната година кога биле примени 36 предмет. Бројот на решени предмети во извештајната година е намален за 3 предмети, во однос на претходната година кога биле решени 32 предмети. Во извештајната година бројот на нерешени предмети останал ист како претходната, односно останати се нерешени вкупно 6 предмети.

Во рамките на овој оддел, посебен сегмент претставува постапувањето по прекршочните предмети (ПРКЖ). Во текот на 2023 година во работа имало вкупно 3.592 предмети, од кои 2.127 предмети се новопримени предмети, 1.465 предмети се пренесен од претходната година. Судот решил 1.983 предмети, односно **не го совладал приливот**, а на крајот на годината останале нерешени 1.609 предмети.

Во однос на претходната година судот имал во работа 3.810 предмети, во извештајната година обемот на работа е намален за 218 предмети. Бројот на решени предмети е намален за 362 предмети во однос на претходната година, нерешени се 1.609 предмети е остаток на крајот на 2022 година, што претставува зголемување за 144 предмети во однос на бројот на нерешени предмети на крајот на претходниот извештаен период.

Квалитет на работење во кривичниот оддел

Во извештајната година предмет на оценка од страна на Врховниот суд на Република Северна Македонија по изјавени правни средства биле 77 одлуки за кривични предмети на Апелациониот суд Скопје, што претставува 1,68% од вкупниот број 4.575 донесени одлуки во извештајната година. Од тие одлуки, 73 биле потврдени, односно 1,59% од вкупно решени предмети, 4 одлуки биле укинати, односно 0,09% од вкупно решените предмети.

Граѓански оддел

Во текот на 2023 година судот имал во работа вкупно 6.278 граѓански предмети од кои 2.730 предмети се пренесени како нерешени од претходната година, 3.518 предмети се новопримени, од кои 1 е погрешно заведен, 31 предмет се повторно во работа, при што судот вкупно решил 2.968 предмети, односно **не го совладал приливот**, а на крајот на годината останале нерешени 3.310 предмети.

Во однос на претходната година, кога во овој оддел во работа имало вкупно 6.414 предмети, обемот на работа во извештајната година е намален за 136 предмети. Притоа,

приливот во извештајната година е намален за 573 предмети во однос на претходната година, кога биле примени 4.121 предмети. Намален е бројот на решени предмети во извештајната година и тоа за 716 предмети помалку во однос на претходната година. Бројот на останати предмети во работа на крајот на извештајната година е зголемен за 580 предмети во однос на 2.730 предмети кои биле останати на крајот од 2022 година.

Квалитет на работење во граѓанскиот оддел

Предмет на оценка од страна на Врховниот суд на Република Северна Македонија по изјавени правни средства биле 154 одлуки на Апелациониот суд, што претставува 5,20% од вкупниот број 2.963 донесени одлуки во извештајната година, од кои 112 биле потврдени 3,78 % од вкупно решени предмети, 29 одлуки или 0,98 % од вкупно решени предмети се укинати и 13 одлуки односно 0,44 % од вкупно решени предмети се преиначени.

Во однос на бројот од 154 одлуки добиени од Врховниот суд на РСМ, 112 одлуки, односно 72,73 % од бројот на предмети кои биле по вонреден правен лек се потврдени, 29 одлуки, односно 18,83 % се укинати и 13 одлуки, односно 8,44 % се преиначени.

Оддел за работни спорови

Во текот на 2023 година одделот имал вкупно во работа 4.082 предмети, од кои 1.325 предмети биле пренесени од претходната година, 2.750 предмети се новопримени и 7 предмети се повторно во работа, така што решени се вкупно 2.272 предмети, односно **не го совладал приливот**, а на крајот на годината останале нерешени 1.810 предмети.

Во однос на претходната година, судот во работа имал вкупно 4.373 предмети. Во извештајната година обемот на работа е намален за 291 предмет, приливот е зголемен за 262 предмети во однос на претходната година, кога биле примени 2.495 предмети. Бројот на решени предмети во извештајната година е намален за 776 предмети, во однос на претходната година кога биле решени 3.048 предмети. Бројот на предмети останати во работа е зголемен за 485 предмети, во однос на 1.325 предмети кои биле останати во работа на крајот од 2022 година.

Квалитет на работење во оддел за работни спорови

Предмет на оценка од страна на Врховниот суд на Република Северна Македонија по изјавени правни средства биле 60 судски одлуки на Апелациониот суд Скопје, односно 2,64% од вкупниот број 2.272 донесени одлуки во извештајната година, од кои 52 одлуки, односно 2,29% од вкупно решените предмети се потврдени и 8 одлуки, односно 0,35% од вкупно решените предмети се укинати.

Од вкупниот број на решени предмети 60 по вонредни правни лекови, потврдени се 52 предмети, односно 86,67% а укинати се 8 предмети, односно 13,33%.

Од вкупно решени 2.272 РОЖ предмети од областа на работни спорови постапката до 1 месец траела во 38 предмети, до 2 месеца во 12 предмети, до 3 месеци во 43 предмети, од 3 до 6 месеци во 553 предмети и над 6 месеци во 1.626 предмети.

Оддел за трговски спорови

Одделот во текот на извештајната 2023 година, во работа имал вкупно 2.486 предмети, од кои 651 предмети биле пренесени како нерешени од претходната година, 1.802 предмети се новопримени и 33 предмети биле повторно во работа. Во извештајната година судот решил 1.623 предмети, така што **не го совладал приливот**, а на крајот на годината останале 863 нерешени предмети.

Во однос на претходната година, кога судот имал во работа 2.412 предмети, во извештајната година обемот на работата е зголемен за 74 предмети. Приливот на предмети во извештајната година е намален за 18 предмети во однос на претходната година, кога вкупно биле примени 1853 предмети. Бројот на решени предмети во извештајната година е намален за 138 предмети во однос на претходната година кога биле решени 1.761 предмети. На крајот на извештајната 2023 година останале 863 предмети, што е за 212 предмети повеќе во однос на претходната година.

Квалитет на работење во одделот за трговски спорови

Предмет на оценка од страна на Врховниот суд на Република Северна Македонија по изјавени правни средства се 125 судски одлуки на Апелациониот суд Скопје, односно 7,70% од вкупниот број 1.623 донесени одлуки во извештајната година, од кои 90 одлуки, односно 5,55% од вкупно решените предмети се потврдени, 34 одлуки, односно 2,09 % се укинати и 1 одлука, односно 0,06% се преиначени. Од 125 одлуки добиени од Врховниот суд на РСМ, 90 одлуки, односно 72% се потврдени, 34 одлуки односно 27,20% се укинати и 1 одлука односно 0,80% се преиначени.

Од вкупно решени 1.623 „ТСЖ“ предмети од областа на трговските спорови постапката до 1 месец траела во 410 предмети, до 2 месеца во 97 предмети, до 3 месеци во 74 предмети, од три до 6 месеци во 435 предмети и над 6 месеци во 607 предмети.

СОСТОЈБА СО СТАРИ ПРЕДМЕТИ

Во текот на 2023 година, судот имал вкупно во работа 9.780 стари предмети, од кои 2.648 предмети биле пренесени како нерешени од претходната година, а за 7.132 предмети во текот на извештајната година поминал периодот од 6 месеци од прием на предметот во судот. Во судот вкупно биле решени 5.762 стари предмети, на крајот на годината останале 4.018 нерешени стари предмети.

ПРОСТОРНИ КАПАЦИТЕТИ

Апелациониот суд Скопје е сместен во сопствена зграда која е изградена во 1960-та година. Во извештајната година како и подолг период наназад, просторните капацитети не задоволуваат за вршење на работите од својата надлежност, со оглед дека во истата зграда функционираат и други институции кои заземаат голем дел од просторот.

Во извештајната година во судот била завршена во целост реконструкција на внатрешни и надворешни инсталации (водоводна, канализациона, атмосферска) и хидрантска мрежа, партерно уредување на паркингот во внатрешниот двор на судската зграда како и на влезната партија на судот. Реконструирани и опремени биле судниците во судот, односно уредени биле постоечките две судници но биле оформени и две нови судници во

целост. Завршена е инсталацијата на системот за видео надзор со инсталација на камери во внатрешниот дел од судската зграда, со покриеност на влезните врати, делот пред судниците и судската писарница кој систем е оптимизиран согласно работењето на судот.

ЧОВЕЧКИ РЕСУРСИ

Согласно со актот за систематизација и одлуката бр.02-2114/1 од 01.12.2015 година на Судскиот совет на Република Македонија, утврдено е во Апелациониот суд Скопје, судиската функција да ја вршат претседател и 51 судија, меѓутоа судот во текот на извештајната година, функционирал во нецелосен состав.

Календарската 2023 година, судот ја започнал со 34 судии, вклучувајќи го и претседателот на судот. На тројца судии во извештајната година им престанала судиската функција поради исполнување услови за старосна пензија. Од 10.04.2023 година на еден судија му мирува судиската функција во судот поради избор за судија во Уставниот суд на РСМ а од 12.04.2023 година од судот уште двајца судии не ја извршувале судиската функција поради избор за судии во Врховниот суд на Република Северна Македонија. На крајот од извештајната година во Апелациониот суд Скопје имало 28 судии.

Во текот на извештајната година, во судот имало 118 судски службеници. Во извештајната година во судот биле реализирани 2 нови вработувања по пат на склучена спогодба за преземање. Во текот на 2023 година на еден судски службеник му престанало вработувањето поради преземање во друга институција, на еден судски службеник му престанал работниот однос поради исполнување на услови за старосна пензија, а на тројца судски службеници им престанало вработувањето по сопствено барање.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во извештајната 2023 година Апелациониот суд Скопје имал во работа **19.526** предмети, која бројка ја сочинуваат:

- **6.839** предмети пренесени како незавршени од претходната година,
- **12.612** новопримени предмети
- **78** предмети повторно во работа
- **3** предмети погрешно заведени

Во текот на извештајната година, од вкупниот број предмети во работа, судот решил **11.438** предмети, а останале нерешени **8.088** предмети.

Во извештајната година Апелациониот суд Скопје е **неажурен суд** и не го совладал приливот, така што од вкупниот број на предмети во работа на ниво на суд **19.526** предмети, решени се вкупно **11.438** предмети.

Во текот на извештајната година, од вкупниот број на решени предмети и бројот на судии кои постапувале, се констатира дека судот постапувал со засилен ангажман, има надминување на ориентационата норма, завршени се голем број на предмети. Судот

функционирал во просек со 29 судии, односно со непотполен состав, а решени се голем број на предмети.

За поефикасно и поажурно работење на судот, неопходно е да се вложат напори за:

-во **граѓанскиот оддел** да се вложат напори да се реши заостатокот на нерешените предмети од претходната година и приливот на новопримени предмети,

-во **одделот за работни спорови** да се вложат засилени напори за да се намали времетраењето на постапката на одлучување по РОЖ предметите во кој оддел голем дел од предметите се решаваат за повеќе од 6 месеци.

-за **прекршочните предмети** да се преземат мерки за решавање на незавршените предмети, со посебно внимание на рокот за застареност.

-во предметите од областа на **трговските спорови** да се вложат напори за совладување на приливот и да се намали заостатокот.

- решавање на **старите предмети**,

Исто така, неопходно е пополнување на бројот на носители на судиската функција, како и екипирање на судот со нови вработувања во судската служба согласно со актот за систематизација.

ОСНОВЕН КРИВИЧЕН СУД СКОПЈЕ

ПРЕДМЕТНО РАБОТЕЊЕ НА НИВО НА СУД

Основниот кривичен суд Скопје е Кривичен суд со основна и проширена надлежност за подрачјето на град Скопје (општините Центар, Карпош, Ѓорче Петров, Сарај, Кисела Вода, Аеродром, Бутел, Гази Баба, Чаир, Шуто Оризари, Чучер Сандево, Сопиште, Студеничани, Зелениково, Петровец, Илинден и Арачиново) и суд во кој е формирано специјализирано судско одделение надлежно за судење на дела од областа на организираниот криминал и корупција за целата територија на Република Северна Македонија.

Судот ја започнал годината со 15.893 предмети, а во работа примил 125.484 нови предмети, 625 предмети повторно земени во работа и 10 погрешно заведени предмети, вкупно во работа имал 141.992 предмети. Од вкупниот број на предмети во работа решил 117.268 предмети, а нерешени останале 24.724 предмети.

Според податоците Основниот кривичен суд Скопје во извештајната 2023 година не го совладал приливот. Од вкупниот број на предмети во работа решил 82,58% од предметите. Според податоците Основниот кривичен суд Скопје во 2023 година е неажурен суд.

СУДСКА УПРАВА

Во работењето на судската управа, има 118 нерешени предмети на почетокот на годината, новопримени во текот на 2023 година биле 2.461 предмет, погрешно заведени нема. Вкупно во работа 2.579 предмети, решени 2.442 предмети, а останале нерешени 137 предмети.

Квалитет на предметите на ниво на суд

Од вкупниот број на решени 25.511 предмети, потврдени се 1.559 предмети, односно 6,11%, укинати се 212 предмети, односно 0,83% и преиначени 311 предмети, односно 1,22.

РАБОТА ПО ОДДЕЛИ

Оддел за кривично полнолетни

Во овој оддел нерешени предмети на почетокот на годината биле вкупно 1.748 предмети, новопримени биле 6.720 предмети, повторно во работа биле 390 предмети, погрешно заведени биле 4 предмети, вкупно во работа биле 8.854 предмети, решени 7.147 предмети, а останале нерешени 1.707 предмети.

Квалитетот на предметите во Одделот за кривично полнолетни е следниот: од вкупниот број на решени 6.912 предмети, потврдени биле 584 предмети, односно 8,45%, укинати 84 предмети, односно 1,21%, преиначени 89 предмети, односно 1,29%.

Оддел за кривично организиран криминал

Во овој оддел нерешени предмети на почетокот на годината биле вкупно 225 предмети, новопримени биле 2.266 предмети, повторно во работа биле 97 предмети, погрешно заведени биле 2 предмети, вкупно во работа биле 2.586 предмети, решени 2.353 предмети, а останале нерешени 233 предмети.

Квалитетот на предметите во Одделот за кривично организиран криминал е следниот: од вкупниот број на решени 2.283 предмети, потврдени биле 404 предмети, односно 17,69%, укинати 35 предмети, односно 1,53%, преиначени 50 предмети, односно 2,19%.

Оддел за кривично малолетни

Во овој оддел нерешени предмети на почетокот на годината биле вкупно 122 предмети, новопримени биле 513 предмети, повторно во работа биле 2 предмети, нема погрешно заведени предмети, вкупно во работа биле 637 предмети, решени 503 предмети, а останале нерешени 134 предмети.

Квалитетот на предметите во Одделот за кривично малолетни е следниот: од вкупниот број на решени 134 предмети, потврдени биле 7 предмети, односно 5,22%, укинат 1 предмет, односно 0,75%, преиначен 1 предмет, односно 0,75%.

Оддел за прекршоци

Во овој оддел нерешени предмети на почетокот на годината биле вкупно 10.565 предмети, новопримени биле 23.247 предмети, повторно во работа биле 120 предмети, погрешно заведени биле 2 предмети, вкупно во работа биле 33.930 предмети, решени 16.182 предмети, а останале нерешени 17.748 предмети.

Квалитетот на предметите во Одделот за прекршоци е следниот: од вкупниот број на решени 16.182 предмети, потврдени биле 564 предмети, односно 3,48%, укинати 92 предмети, односно 0,57%, преиначени 171 предмети, односно 1,06%.

Оддел за истрага и претходна постапка

Во овој оддел нерешени предмети на почетокот на годината биле вкупно 39 предмети, новопримени биле 1.753 предмети, повторно во работа биле 16 предмети, нема погрешно заведени предмети, вкупно во работа биле 1.808 предмети, решени 1.780 предмети, а останале нерешени 28 предмети.

За квалитетот на предметите во Одделот за истрага и претходна постапка нема податоци.

Оддел за извршување санкции

Во овој оддел нерешени предмети на почетокот на годината биле вкупно 2.959 предмети, новопримени биле 31.011 предмети, нема погрешно заведени, вкупно во работа биле 33.968 предмети, решени 29.345 предмети, а останале нерешени 4.623 предмети.

За квалитетот на предметите во Одделот за извршување санкции нема податоци.

Одделение за кривична и казнена евиденција и замолници

Во овој оддел нерешени предмети на почетокот на годината биле вкупно 117 предмети, новопримени биле 57.513 предмети, нема погрешно заведени предмети, вкупно во работа биле 57.630 предмети, решени 57.516 предмети, а останале нерешени 114 предмети.

За квалитетот на предметите во ова Одделение нема податоци.

СОСТОЈБА СО СТАРИ ПРЕДМЕТИ

Од вкупно 1.091 стари предмети, во текот на 2023 година решени се 554 предмети, а останале нерешени 537 предмети.

ПРОСТОРНИ КАПАЦИТЕТИ

Просторните капацитети во новата судска зграда задоволуваат. Информатичката опрема е подновена и инсталирана.

ЧОВЕЧКИ РЕСУРСИ

Во Основниот кривичен суд Скопје во 2023 година судиската функција ја извршувале 50 судии. Во судот има вкупно 326 вработени, од кои 244 се судски службеници, 13 лица вршат технички и помошни работи и 19 лица се припадници на судска полиција.

Во текот на 2023 година во овој суд од страна на Судски совет на РСМ биле избрани 10 судии, од кои 6 судии биле упатени на извршување на судиска функција во други судови за време од 1 година.

На 3 судии им престанале судиската функција поради исполнување услови за старосна пензија. На 1 судија му престанала судиската функција поради смрт. На 1 судија му престанала судиската функција по негово барање. На 1 судија му престанала судиската функција поради избор за судија во Апелационен суд Гостивар. Тројца судии се избрани за судии во Апелационен суд Скопје.

Во текот на 2023 година во овој суд биле спроведени 25 вработувања во судска служба со договор на определено време. Во текот на 2023 година бил реализиран 1 јавен оглас за вработување на судски службеник на неопределено време.

По спроведен јавен оглас за вработување на судски службеник на неопределено време биле вработени 2 судски службеници.

Врз основа на објавен оглас за унапредување биле унапредени 6 судски службеници.

По интерен оглас за унапредување биле унапредени 5 судски службеници.

По објавен јавен оглас за вработување на судски службеници на неопределено време за работно место советник – информатичар 1, за судски соработник 2, судски референт – извршител во писарница 1, помлад судски референт – дактилограф 1 и по објавен еден интерен оглас за унапредување на 10 судски службеници, постапката е продолжена во текот на 2024 година.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во извештајната 2023 година Основниот кривичен суд Скопје не го совладал приливот и решил 82,58% од вкупниот број на предмети во работа на ниво на суд и е **неажурен суд**.

За подобрување на ефикасноста во работењето на ниво на суд неопходно е да се преземат следните мерки: да се вложат напори за решавање на старите нерешени предмети, предметите во прекршочниот оддел и во одделот за извршување санкции и да се овозможат нови вработувања за кадровско доекипирање на судот;

ОСНОВЕН ГРАЃАНСКИ СУД СКОПЈЕ

ПРЕДМЕТНО РАБОТЕЊЕ НА НИВО НА СУД

- Нерешени предмети на почетокот на извештајната година е 17990 предмети.

• Во текот на 2023 година, во Основен граѓански суд Скопје се оформени и примени во работа 42711 нови предмети плус 1090 повторно заведени и 34 погрешно заведени .

- Во текот на 2023 година, во работа биле вкупно 61757 предмети.
- Во текот на 2023 година, вкупно се решени 41705 предмети.
- на крајот на извештајна година нерешени останале 20051 предмет.

• Во текот на 2023 година, Основен Граѓански суд Скопје , не го совладал приливот, а заостатокот е зголемен за 2061 предмети.

- Квалитетот во рабата на ниво на судот

Од 29673 решени предмети, а од обжалените предмети и кои се вратени во текот на извештајната година, : Потврдени се 3544 односно 11.94% , преиначени се 306, односно 1.3% , Укинат се 604 односно 2.04.%, делумно укинати 131 односно 0.44%

СОСТОЈБА СО СТАРИ ПРЕДМЕТИ

Во текот на извештајната година во судот вкупно во рабата имале 5686 предмети со статус стари предмети, од кој 2726 од претходната година што останале не решени, а 2960 се примени во текот на 2023 година, а решени се 2426 предмети, останале нерешени 3260 предмети.

И со старите предмети не е совладан приливот и е зголемен заостатокот на стари предмети.

ПРОСТОРНИ КАПАЦИТЕТИ

Основниот граѓански суд Скопје нема просторни можности за преземање на нотарската архива.

ЧОВЕЧКИ РЕСУРСИ

Во текот на 2023 година судот своите законски надлежности ги извршувал со помал број на судии од утврдените според систематизација, причина пензонирање, и дел од новоизбраните судии беа делегирани во други судови. А што се однесува за судските службеници и покрај времените вработувања нема доволно вработени судски службеници .

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот граѓански суд Скопје во текот на 2023 година не успеал да го совладува приливот на предметите и е зголемен заостатокот на предметите и е **неажурен суд** како мерки кои ги предлагам за надминување на слабостите се: Избор на судии вработување на судски службеници, изнаоѓање на простор за архивата.

ОСНОВЕН СУД ВЕЛЕС

ПРЕДМЕТНО РАБОТЕЊЕ НА НИВО НА СУД

Во Основниот суд Велес, од претходната година останале нерешени вкупно 2.621 предмет, новопримени се 22.878 предмети, 234 предмети се повторно во работа, 8 предмети погрешно заведени или вкупно во работа биле 25.725 предмети.

Во текот на извештајната година се решени 23.237 предмети, а 2.488 предмети останале нерешени.

СУДСКА УПРАВА

Во извештајниот период од предмети во Судска управа имало нерешени 4 предмети, новопримени се вкупно 990 предмети и од вкупно во работа 994 решени се 985, а останале нерешени 9 предмети, од кои: во уписникот СУ-07 имало нерешени 4 предмети, новопримени

се 930 предмети и од вкупно во работа од 934 решени се 926, а останале нерешени 8 предмети, во уписник СУ-ДОВ новопримен 1 предмет и истиот е решен, во уписник СУ-ИЗЗ новопримени се 35 предмети и истите се решени, во уписник УПП новопримени се 2 предмети и истите се решени, во уписник СПИ примени се 22 предмети, а 1 предмет останал нерешен. Според наведените податоци бројот на нерешени предмети од судска управа е зголемен за 5 предмети, а причина за тоа е што дел од предметите се примени на крајот од месец декември, а 3 предмети се однесуваат на постапки за вработување.

РАБОТА ПО ОДДЕЛИ

Работата во Основниот суд Велес во извештајниот период била организирана во судски оддели и тоа Кривичен и Граѓански судски оддел.

Во Кривичниот оддел постапувале 7 судии до месец март 2023 година, а од месец април 2023 година до крајот на годината вкупно 8 судии.

Во Кривичниот оддел на почетокот на 2023 година останале нерешени 1.741 предмет, новопримени се 17.461 предмет, повторно заведени се 107 предмети, погрешно заведени се 6 предмети, новопримени во работа 17.562 предмети и вкупно во работа биле 19.303 предмети. Во извештајниот период се решени 17.579 предмети, а останале нерешени 1.724 предмети.

На ниво на Кривичен оддел согласно бројот на повторно заведени и новопримени предмети во работа од 17.568 и бројот на решени предмети, може да се констатира дека овој оддел го совладал приливот на предметот за 11 предмети, односно го намалил заостатокот за 17 предмети и е ажурен.

Во граѓанскиот оддел во текот на 2023 година постапувале 5 судии, а месец март 2023 година уште еден судија, или вкупно 6 судии.

Во Граѓанскиот оддел на почетокот на 2023 година останале нерешени 880 предмети, новопримени се 5.417 предмети, повторно заведени се 127 предмети, погрешно заведени 2 предмети, вкупно примени во работа 5.542 предмети и од вкупно во работа 6.422 предмети, решени се 5.658 предмети, а останале нерешени 764 предмети. Согласно бројот на новопримени предмети во работа и повторно заведени од 5.544 предмети и бројот на решени предмети од 5.658 може да се констатира дека на ниво на овој оддел совладан е приливот за 114 предмети, односно намален е заостатокот за 116 предмети и е ажурен.

КВАЛИТЕТ ВО РАБОТАТА НА НИВО НА СУДОТ

Квалитетот на предметите на ниво на суд е пресметан само на обжалените од вкупно решените предмети (вклучувајќи ги и предметите повторно во работа) и тоа во однос на потврдени, укинати и преиначени одлуки. Вкупно се решени 6.129 предмети, при што во однос на предметите кои биле во жалбена постапка, 591 предмет се потврдени или 9,6%, 122 предмети укинати се или 2% и 144 предмети преиначени се или 2,3%.

КВАЛИТЕТ НА ПРЕДМЕТИ НА НИВО НА ОДДЕЛ

На ниво на Кривичен оддел квалитетот на предметите по жалба е пресметан на вкупно решените предмети. Бројот на потврдени предмети во жалбена постапка е 383 или 7,9%, бројот на укинати предмети е 72 или 1,7% и бројот на преиначени предмети е 122 или 2,5%, а

На ниво на Граѓански оддел бројот на потврдени предмети во жалбена постапка е 208 или 16,2%, бројот на укинати предмети е 40 или 3,1% и бројот на преиначени предмети е 22 или 1,7%.

СОСТОЈБА СО СТАРИ ПРЕДМЕТИ

Во Основниот суд Велес на почетокот на 2023 година останале нерешени 159 предмет од кои: 71 предмет по кои постапувал судот, а 88 оставински предмети кои постапувале нотари, новопримени се 158 предмети и од вкупно во работа 317 предмети решени се 180 предмети, а останале нерешени 137 предмети. На ниво на Кривичен оддел во почетокот на 2023 година биле нерешени 30 стари предмети, новопримени се 49 и од вкупно во работа 79 предмети, решени се 63 предмети, а останале нерешени 16 предмети. Што се однесува до Граѓанскиот оддел во почетокот на 2023 година останале нерешени 41 предмет, новопримени се 66 предмети и од вкупно во работа од 107 предмети решени се 59 предмети, а останале нерешени 48 предмети.

На ниво на Кривичниот оддел е совладан приливот за 14 стари предмети, а на ниво на Граѓанскиот оддел е совладан приливот на стари предмети по кои постапуваат судиите и намален заостатокот за 7 предмети, исто така е совладан приливот на предмети по кои постапуваат нотарите како повереници на судот и е намален заостатокот за 15 предмети. Несовладаниот прилив на стари предмети во Граѓанскиот оддел е најголем број кај предмети од уписникот РО кои како укинати предмети се примени во текот на годината, од кои само во четвртиот квартал се примени 13 укинати предмети.

ПРОСТОРНИ КАПАЦИТЕТИ

Зградата во која работи судот е реновирана и е во добра состојба, а судиите и судската администрација ги извршуваат работните задачи во просторни услови кои ги задоволуваат стандардите. Секој судија има своја канцеларија, а по двајца стручни судски службеници се сместени во една канцеларија, додека расправите и рочиштата по предметите се одржуваат во 8 опремени судници.

ЧОВЕЧКИ РЕСУРСИ

Со Одлука на Судскиот совет на РСМ од 26.12.2015 година, утврдено е судската функција во овој суд да ја извршуваат 18 судии.

Основниот суд Велес во текот на 2023 година својата функција како првостепен суд со проширена надлежност ја извршувал со пополнети 15 судиски места, заедно со местото Претседател на судот. Од 17.03.2023 година судиската функција ја извршувал и судијата кој бил делегиран во Основниот суд Кавадарци, а од 01.04.2023 година и судијата кој бил делегиран во Основен суд Неготино. На ден 28.12.2023 година престанала функцијата на ВД Претседателот на судот поради исполнување на услови за старосна пензија од ден 29.12.2023 година определен е судија која ја извршува функцијата ВД Претседател на судот. Во извештајната 2023 година во судот постапувале 14 судии и тоа 8 судии во кривичен оддел и 6 судии во граѓански оддел.

Во однос на вработените во судската служба согласно Правилникот за внатрешна организација и систематизација на работни места во Основен суд Велес предвидени се вкупно 116 работни места, а на крајот на годината пополнети се 48 работни места. Во месец март 2023 година вработени се 2 судски службеници на неопределено работно време, а иако е

добиена согласност за вработување на Советник-информатичар, не е извршено вработување од причина што пријавениот кандидат не ја поминал административната селекција. На секој судија во извештајната 2023 година му бил распореден судски референт – дактилограф. Во 2023 година работниот однос престанал на 1 судски службеник – дактилограф и на 1 работник – одржувач на хигиена, поради исполнување на услови за старосна пензија.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Од наведените податоци за новопримени предмети и предмети повторно во работа и број на решените предмети може да се заклучи дека во извештајната 2023 година Основниот суд Велес го совладал приливот за 125 предмети, односно го намалил заостатокот за 133 предмети и се оценува за **ажурен суд**.

Основниот суд Велес во следниот период треба да ја следи состојбата со стари предмети и да го намали нивото на истите на ниво на Граѓански оддел. Овој суд има добри просторни и човечки ресурси за работа, заради што се исполнети условите и во следниот извештаен период да биде ажурен суд. Потребно е во следниот период да се зголеми бројот на вработени во судската служба со оглед да од вкупно предвидените 116 работни места на крајот од годината се пополнети 48 работни места.

Предлог мерки:

- Намалување на бројот на стари предмети
- Кадровско екипирање на судот со потребен број на вработени во судска служба
- Континуирана едукација на судиите и вработените во судот

ОСНОВЕН СУД ГЕВГЕЛИЈА

ПРЕДМЕТНО РАБОТЕЊЕ НА НИВО НА СУД

Судот ја започнал годината со 467 предмети. Во работа примил 12.116 нови предмети и со 97 предмети повторно земени во работа, вкупно во работа имал 12.680 предмети. Од тие решиле 12.216 предмети и нерешени останале 464 предмети. Приливот на предмети е совладан и заостатокот е намален за 3 предмети.

СУДСКА УПРАВА

Судската управа ја започнала работата со 1 предмет. Во работа примила 713 нови предмети, од кои решени се 714 предмети, а нерешени предмети нема.

Судската управа е раководена од Претседател на судот Марица Аврамчева Зафирова.

РАБОТА ПО ОДДЕЛИ

Состојбата со предметното работење е следната:

Кривичен оддел

Од претходна година имало заостаток од 181 предмет. Примени со нови 8.586 предмети и со 64 предмети земени повторно во работа, вкупно во работа имало 8.831 предмет. Од тоа решени се 8.734 предмети и незавршени останале 97 предмети. Заостатокот на предмети е намален за 84 предмети.

Кај овој вид предмети квалитетот е следниот: Од решените 1.992 предмети со право на жалба, 55 предмети или 2,76% се потврдени, 20 предмети или 1,96% се укинати, 10 предмети или 0,5%, се преиначени. (Процентот е пресметан во однос на вкупниот број на решени предмети)

Граѓански оддел

Од претходната година имало заостаток од 285 предмети. Примени со нови 2.817 предмети и со 33 предмети земени повторно во работа, вкупно во работа имало 3.135 предмети. Од тоа решени се 2.768 предмети и незавршени останале 367 предмети. Заостатокот на предмети е зголемен за 82 предмети.

Кај овој вид предмети квалитетот е следниот: Од решените 780 предмети со право на жалба, 153 предмети или 19,62% се потврдени, 21 предмет или 2,7% се укинати и 9 предмети или 1,15% се преиначени. (Процентот е пресметан во однос на вкупниот број на решени предмети.

СОСТОЈБА СО СТАРИ ПРЕДМЕТИ

На почетокот на 2023 година Основен суд Гевгелија имал 17 постари предмети од 2 години во работа, а новопримени се 52 предмети. Од вкупно 69 стари предмети, решени се 44 предмети, а останале нерешени 25 предмети, што значи дека бројката е зголемена за 8 предмети.

ПРОСТОРНИ КАПАЦИТЕТИ

Во Основен суд Гевгелија постојат добри услови за работа за судиите и вработените во судот. Зградата на судот е функционална и ги задоволува потребите на судот. Извршена е санација, реновирање и замена на кровната покривка со инсталација на фотоволтаична централа. Состојбата со информатичката опрема ги задоволува потребите на судот. Судот располага со доволен број компјутерска опрема, има пристап до интернет, функционира електронската достава.

ЧОВЕЧКИ РЕСУРСИ

Според систематизацијата во Основен суд Гевгелија се предвидени 13 судии. Во 2023 година судиската функција ја извршувале 8 судии заедно со Претседателот на судот. Во судската служба предвидени се 129 работни места, пополнети се 46 работни места, а на крајот на 2023 година останале пополнети 42 работни места.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

За работата на судот може да се заклучи следното:

Од аспект на предметното работење е **ажурен суд**, приливот е совладан, заостатокот е намален за 3 предмети.

Квалитетот во работата се одликува и со висок процент на необжалени одлуки и квалитетно работење во однос на вкупно решените предмети.

Просторните услови и состојбата со информатичка и безбедносна опрема задоволува.

Потребно е да се продолжи со квалитетно работење.

ОСНОВЕН СУД КАВАДАРЦИ

ПРЕДМЕТНО РАБОТЕЊЕ НА НИВО НА СУД

Нерешени предмети на почетокот на извештајната година е 644 предмети.

Во текот на 2023 година, во Основен суд Кавадарци се оформени и примени во работа 13356 нови предмети.

Во текот на 2023 година, во работа биле вкупно 14083 предмети, од кои 86 повторено заведени а 3 погрешно заведени.

Во текот на 2023 година, вкупно се решени 13 314 предмети.

Во текот на 2023 година, вкупниот број на нерешени предмети е 769.

Во текот на 2023 година, Основен суд Кавадарци, не го совладал приливот, а заостатокот е зголемен за 125 предмети.

Квалитетот во рабата на ниво на судот

Од 13314 решени предмети, а од обжалените предмети и кои се вратени во текот на извештајната година, : Потврдени се 211 односно 1.58% , преиначени се 12, односно 0.09% , Укинат се 38 односно 0.28%,

СОСТОЈБА СО СТАРИ ПРЕДМЕТИ

Во почетокот на извештајната година во судот вкупно во рабата имало 29 предмети со статус стари предмети, од кои 17 предмети во работа кај судиите и 12 оставински предмети во работа кај нотарите како повереници на судот. Во текот на извештајна година ново примени предмети 67 или вкупно во работа 96 стари предмети. Во извештајниот период се решени 58 предмети останеле нерешени 38 предмети.

ПРОСТОРНИ КАПАЦИТЕТИ И ЧОВЕЧКИ РЕСУРСИ

Основниот суд Кавадарци работите од законската надлежност во 2023 година ги извршувал со 6 судии од кои еден е делегиран од Основен суд Велес што преставува отежителна околност во работењето и одржувањето на ажрноста и ефикасноста на судот. Просторните капацитети се задоволно ниво, треба финансиски средства за одржување на објектот.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Кавадарци во текот на 2023 година не го совладувал приливот на предметите и е зголемен заостатокот на предметите и е **неажурен суд** како мерки кои ги

предлагам за надминување на слабостите се: Избор на судии вработување на судски службеници, финансиски средства за одржување на судска зграда.

ОСНОВЕН СУД КРАТОВО

ПРЕДМЕТНО РАБОТЕЊЕ НА НИВО НА СУД

Во Основниот суд Кратово од претходната 2022 година останале нерешени вкупно 229 предмети, а новопримени во текот на 2023 година биле 2.911 предмети, 28 предмети повторно биле во работа, нема погрешно заведени предмети, така што вкупниот број на предмети во работа во 2023 година бил 3.168 предмети. Од вкупниот број предмети во работа, во текот на 2023 година биле решени 2.947, а останале нерешени 221 предмет. Со оглед на наведените податоци во извештајната 2023 година Основниот суд Кратово го совладал приливот и решил 93,02% од вкупниот број на предмети во работа на ниво на суд и е ажурен суд.

СУДСКА УПРАВА

Во работењето на судската управа, нема нерешени предмети на почетокот на годината, новопримени во текот на 2023 година биле 441 предмет, погрешно заведени нема. Вкупно предмети во работа 441 и сите биле решени.

Квалитет на предметите на ниво на суд

Од вкупниот број на решени 2.947 предмети, потврдени се 86 предмети, односно 2,91%, укинати се 20 предмети, односно 0,67%, преиначени 5 предмети, односно 0,16%, делумно укинати 3 предмети, односно 0,1% и отфрлени 2 предмети, односно 0,06%.

РАБОТА ПО ОДДЕЛИ

Во Граѓанскиот оддел на Основниот суд Кратово од претходната извештајна година останале нерешени 170 предмети, новопримени биле 546 предмети, 19 предмети биле повторно во работа, а погрешно заведени предмети нема. Во текот на 2023 година во овој оддел во работа биле вкупно 735 предмети, од кои решени биле 595 предмети и останале нерешени 140 предмети.

Квалитетот на предмети на ниво на Граѓанскиот оддел во извештајната 2023 година е следниот: од вкупниот број на решени 595 предмети, потврдени биле 70 предмети, односно 11,76%, укинати 12 предмети, односно 2,01%, преиначени 2 предмети, односно 0,33% и делумно укинати 3 предмети, односно 0,5%.

Во Кривичниот оддел на Основниот суд Кратово од претходната извештајна година останале нерешени 59 предмети, новопримени биле 1.924 предмети, 9 предмети биле повторно во работа, а погрешно заведени предмети нема. Во текот на 2023 година во овој оддел во работа биле вкупно 1.992 предмети, од кои решени биле 1.911 предмети, а останале нерешени 81 предмет.

Квалитетот на предмети на ниво на Кривичниот оддел во извештајната 2023 година е следниот: од вкупниот број на решени 1.911 предмети, потврдени биле 16 предмети, односно 0,83%, укинати 8 предмети, односно 0,41%, преиначени 3 предмети, односно 0,15% и отфрлени 2 предмети, односно 0,1%.

Во годишниот извештај за работа на Основниот суд Кратово за 2023 година нема податоци за предмети во Прекршочниот оддел.

СОСТОЈБА СО СТАРИ ПРЕДМЕТИ

Од вкупно 59 стари предмети, во текот на 2023 година решени се 28 предмети, нерешени 1 кривичен предмет за кривични полнолетни, 1 предмет парничен мала вредност, 1 предмет за имотни спорови и 28 оставински предмети.

ПРОСТОРНИ КАПАЦИТЕТИ

Основниот суд Кратово работи во сопствена судска зграда која функционално одговара за намената на овој суд, во која за секој судија има канцеларија со работно биро и компјутер. Во судот има три судски сали опремени за судење, а од кои само една сала е опремена за тонско снимање на рочиштата во граѓански предмети.

Заради подобрување на просторните услови во судот, потребно е:

- замена на внатрешни врати кои се стари и дотраени, нефункционални и кои немаат звучна и топлотна изолација;

- набавка и инсталација на фотоволтаични панели. Ова од причина што Основниот суд Кратово има парно кое работи на електрична енергија, кое не е економично, со многу високи сметки во зимскиот период;

- реновирање на санитарни јазли, скали и складишен простор за реновирање на внатрешниот дел на зградата. Ова од причина што постоечките се дотраени и амортизирани и е потребно нивно реновирање;

- набавка на канцелариски мебел кој е стар и дотраен повеќе од 40 години;

- набавка на патничко моторно возило кое мора да се обезбеди итно, бидејќи судот располага со едно ПМВ произведено 1979 година, кое е дотраено со постојани дефекти, мора постојано да се носи на сервис, а трошоците за негово одржување се големи и е неисплатливо за одржување.

ИНФОРМАТИЧКАТА ТЕХНОЛОГИЈА

Во Основниот суд Кратово работата по судските предмети се одвива целосно во АКМИС програма, за кој судот нема никаква надлежност само е одговорна фирма за негово одржување. Во Одделението за сметководство се користи АБМС-системот, кој има постојани проблеми при користењето од страна на овластените службеници, со целосно закочување на системот и неможност за навремено изготвување на електронски налози за фактури за плаќање и навремено доставување до трезорот за реализација на обврските кои ги има судот кон доверителите. Неопходно е подобрување на оваа програма како не би се соочувале со проблеми во работењето.

За тонско снимање на рочиштата се користи СРС ФЕМИДА системот, односно софтверот за водење на тонски записи на рочиштата, за кој не постои одржување во смисла на надградба на системот, како и за замена на технички неисправни компоненти и нема надлежна и одговорна фирма за овој систем. Поради тоа итно е потребно да се најде начин да се одржува овој систем. Во една судница овој систем е веќе инсталиран и опремата веќе застарува, а еден микрофон не функционира и истиот нема кој да го замени со соодветен, иако тој проблем е пријавен. Потребно е да се инсталира уште еден систем за тонско снимање

во друга судница со цел да може да се исполни законската обврска за тонско снимање на рочиштата, во спротивно би се појавил проблем за кратко време од овој тип во судот.

Судот има потреба од замена на сите компјутери што работат со Windows XP со нови компјутери. Ова од причина што програмот работи забавено и е со секојдневни проблеми, УПС системите во салите за тонско снимање е потребно да се обноват бидејќи претставува ризик за тонското снимање и судењата, поради честите прекини на електрична енергија што може да доведе до загуба на податоците.

ЧОВЕЧКИ РЕСУРСИ

Во Основниот суд Кратово во 2023 година од предвидените судиски места, пополнети се 2 судиски места од кои 1 судија е избран како судија на Основен суд Куманово да ја врши функцијата Претседател на судот. Оттука, 2 судии постапувале по сите предмети во 2023 година од сите области за кои е надлежен судот.

Во извештајната 2023 година во Судот имало вкупно 14 вработени од судската служба, од кои на 1 судски службеник – доставувач му престанал работниот однос поради исполнување на условите за старосна пензија. Со завршување на 2023 година ова работно место останало непополнето. Во судот останале само 13 вработени, од кои само 8 судски службеници. Во 2024 година 1 судски службеник ќе замине во пензија со звање самостоен референт – сметководител. Ситуацијата со човечки ресурси во судот е алармантна. Во судот има само 4 судски службеници кои се директно поврзани со постапување по судските предмети, поради што ситуацијата е загрижувачка и на подолг рок ќе дојде до застој во работата по судските предмети и блокирање на целиот суд. Во судот има 1 помлад судски референт – доставувач, 1 благајник кој во исто време е и возач и 1 информатичар. Од останатите вработени во судот, судска полиција се 4 вработени и 1 хигиеничар.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во извештајната 2023 година Основниот суд Кратово го совладал приливот и решил 93,02% од вкупниот број на предмети во работа на ниво на суд и е **ажурен суд**.

За подобрување на ефикасноста во работењето на ниво на суд неопходно е да се преземат следните мерки:

Да се вложат напори за решавање на старите нерешени предмети;

Да се овозможат нови вработувања за кадровско доекипирање на судот согласно Годишниот план за вработување;

Да се подобри и надгради програмата АБМС-системот, замена на неисправните технички компоненти и надградба на Системот за тонско снимање во судот и Подобрување на просторните капацитети во судот за заштеда на електрична енергија како непречено би се одвивала работата во Основниот суд Кратово.

ОСНОВЕН СУД КРИВА ПАЛАНКА

ПРЕДМЕТНО РАБОТЕЊЕ НА НИВО НА СУД

Од претходната 2022 година останале незавршени 1.020 предмети.

Во текот на 2023 година примени се во работа 6.156 нови предмети, 89 предмети се повторно во работа и 1 предмет е погрешно заведен.

Во текот на 2023 година, во работа биле вкупно 7.265 предмети.

Во текот на 2023 година, вкупно се решени 5.612 предмети.

Во текот на 2023 година, вкупниот број на нерешени предмети е 1.653.

Основниот суд Крива Паланка во текот на 2023 година не го совладал приливот на предмети и го зголемил заостатокот за 633 предмети.

СУДСКА УПРАВА

Во текот на 2023 година, бројот на новопримени предмети е 253.

Вкупниот број на предмети во работа во 2023 година е 253.

Вкупниот број на решени предмети во 2023 година е 252, нерешен 1.

Судската управа е раководена од Претседателот на Судот Орце Јанковски.

РАБОТА ПО ОДДЕЛИ

Состојбата со предметното работење е следната:

Кривичен Оддел

Од претходната 2022 година, во кривичниот оддел останале незавршени 185 предмети.

Бројот на новопримени предмети во 2023 година е 4.183 предмети, 26 предмети се повторно во работа и 1 предмет е погрешно заведен.

Вкупниот број на предмети во работа во текот на 2023 година е 4.394 предмети.

Вкупниот број на решени предмети во текот на 2023 година во кривичниот оддел е 4.168 предмети.

Нерешени предмети до крајот на 2023 година, останале 226 предмети.

Кривичниот оддел на Основниот суд Крива Паланка не го совладал приливот на предмети и заостатокот го зголемил за 41 предмет.

Квалитетот на Кривичниот оддел

Од обжалените и решени 883 предмети кои се вратени во текот на 2023 година, потврдени се 38 предмети или 4,3%, укинати се 10 предмети или 1,37% и преиначени се 11 предмети или 1,24%.

Граѓански Оддел

Од претходната 2022 година, во граѓанскиот оддел останале незавршени 835 предмети.

Бројот на новопримени предмети во 2023 година е 1.720 предмети, 63 предмети се повторно во работа и 0 предмети се погрешно заведени.

Вкупниот број на предмети во работа во текот на 2023 година е 2.618 предмети.

Вкупниот број на решени предмети во текот на 2023 година во граѓанскиот оддел е 1.192 предмети.

Нерешени предмети до крајот на 2023 година останале 1.426 предмети.

Граѓанскиот оддел на Основниот суд Крива Паланка не го совладал приливот на предмети и го зголемил заостатокот за 591 предмет.

Квалитетот на граѓанскиот оддел

Од обжалените и решени 558 предмети кои се вратени во текот на 20223 година, потврдени се 126 предмети или 22,58%, укинати се 16 предмети или 2,86% и преиначени се 5 предмети или 0,89%.

СОСТОЈБА СО СТАРИ ПРЕДМЕТИ

Во текот на 2023 година, во Основниот суд Крива Паланка во работа имало 486 стари предмети, од кои: 456 се оставински предмети (нотари), 2 вонпарнични предмети, 12 предмети од КУИКП (извршување на казна), 6 прекршочни предмети, 9 парнични предмети и 1 кривичен предмет.

ПРОСТОРНИ КАПАЦИТЕТИ

Зградата на Основниот суд Крива Паланка е изградена пред 50 години. Истата е опремена со сопствен систем за топлоотно греење од 1998 година, кој е реконструиран во 2003 и 2009 година. Во 2003 година била извршена надградба со изградба на уште еден – IV кат и обновување на фасада.

Во Основниот суд Крива Паланка постојат добри услови за работа за судиите и вработените во судот. Зградата на судот е функционална и ги задоволува потребите на судот, состојбата со информатичката опрема ги задоволува потребите на судот.

ЧОВЕЧКИ РЕСУРСИ

Во Основниот суд Крива Паланка во 2023 година работеле вкупно 6 судии заедно со Претседателот на судот, а од втората половина на септември 2023 година со 4 судии заедно со Претседателот на судот (1 судија е пензиониран, а друг судија упатен да ја врши судиската функција во Основен граѓански суд Скопје). Од почетокот на последниот квартал Основниот суд Крива Паланка работата и задолженијата од својата надлежност ги извршува со 4 судии. Во овој суд во 2023 година биле вработени 28 судски службеници. Од 15.03.2023 година биле вработени 2 судски референти – водители на судска писарница, 1 судски референт – извршител во писарница, 1 хигиеничар сметано од 19.12.2023 година засновал работен однос на неопределено работно време. Согласно Правилникот на овој суд за внатрешна организација и систематизација на работните места, за судската служба се предвидени вкупно 59 работни места.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

За работата на судот може да се заклучи следното:

Од аспект на предметното работење судот покажал **неажурност**, приливот на предмети не го совладал, а заостатокот го зголемил за 633 предмети.

Квалитетот во работата се одликува и со висок процент на необжалени одлуки и квалитетно работење во однос на вкупно решените предмети.

Потребно е да се пополнат упразнетите судиски места и работните места за судските службеници.

Во однос на просторните капацитети, да продолжи континуирано подобрување на истите, бидејќи се работи за стара зграда изградена пред 50 години.

Потребно е да се продолжи со квалитетно работење.

ОСНОВЕН СУД КУМАНОВО

ПРЕДМЕТНО РАБОТЕЊЕ НА НИВО НА СУД

Предметно работење на ниво на суд

Основниот суд Куманово 2023 година ја започнал со остаток на незавршени предмети од претходната 2022 година од **3.479** предмети. Во тековната 2023 година примени се нови **34.473** предмети, повторно во работа **240**, погрешно заведени **17** предмети или во работа биле вкупно **38.175** предмети, од кои биле решени **32.430**, а нерешени останале **5.745** предмети. Приливот не е совладан.

СУДСКА УПРАВА

Судската управа 2023 година ја започнала со остаток од претходната 2022 година со **22** предмет. Во тековната 2023 година примени се **3.755** предмети, вкупно предмети во работа биле **3.777** предмети од кои решени се **3.748**, а нерешени останале **29** предмети.

Квалитет на предмети на ниво на суд

Од вкупно решените предмети **9.482**, потврдени се **1114** или **11,75%**. Укинати се **168** или **1,77%**, а преиначени **186** или **1,96%**.

РАБОТА ПО ОДДЕЛИ

КРИВИЧЕН ОДДЕЛ

Кривичниот оддел 2023 година ја започнал со остаток на незавршени предмети од претходната 2022 година од **1.696** предмети. Во тековната 2023 година примени се нови **27.353** предмети, повторно во работа **110** предмети, погрешно заведени **4** предмети, односно вкупно во работа биле **29.155** предмети, од кои биле решени **25.701**, а нерешени останале **3.454** предмети. Приливот не е совладан.

Од вкупно решени **6.889** предмети, потврдени се **628** или **9,11%**, укинати се **55** или **0,80 %**, а преиначени се **113** или **1,64%**.

ГРАЃАНСКИ ОДДЕЛ

Граѓанскиот оддел 2023 година ја започнал со остаток на незавршени предмети од претходната 2022 година од **1.738** предмети. Во тековната 2023 година примени се нови **7.120** предмети, погрешно заведени **13** предмет, повторно во работа **130** предмети, односно вкупно во работа биле **9.020** предмети, од кои биле решени **6.729**, а нерешени останале **2.291** предмети. Приливот не е совладан.

Од вкупно решените **2.593** предмети, потврдени се **486** или **18,74%**, укинати **113** или **4,36%** и преиначени **73** или **2,81 %**.

СОСТОЈБА СО СТАРИ ПРЕДМЕТИ

Судот во 2023 година вкупно во работа имал **733** стари нерешени предмети по сите основи, од кои **317** се пренесени од претходната година, решени се **320**, а нерешени останале **413** предмети, од кои **142** предмети се оставински дадени кај Нотари-повереници на судот, заклучно со 31.12.2022 година.

Од наведените податоци, произлегува дека нема намалување на бројот на стари нерешени предмети во однос на 2022 година туку зголемен е бројот на стари нерешени предмети.

ПРОСТОРНИ КАПАЦИТЕТИ

Зградата во која работи Основниот суд Куманово е изградена пред повеќе од 60 години. На 11.07.2023 година во раните утрински часови настанало пожар во подрумските простории на судот. При пожарот дошло до целосно топење на мрежните кабли кои од серверската просторија преку подрумските простории завршуваат на левата страна на судот и централниот хол со што целосно била во прекин локалната мрежа и користењето на АКМИС системот во тој дел од судот односно во 60-70% од просториите. Заради подобрување на условите за работа во судот потребно е да се изврши набавка на современ противпожарен автоматизиран систем за серверска просторија; делумна реконструкција на електричната инсталација заради опасноста од нејзино загревање, пожар и ненадејно исклучување, поради големиот број на потрошувачи на електрична енергија – компјутери, печатари, сервери, климатизери и сл., замена на целиот систем за топловодно греење со адекватен капацитет и квалитет. Исто така, потребна е реконструкција на зградата на приземје, а со тоа и на дел на останатите простории во судот, заради воспоставување на едношалтерски систем на приземјето и преселба на салите за судење од приземјето на горните катови. Да се најде начин Државно правобранителство на РСМ за Куманово да биде дислоцирано од просториите на судот. Да се обезбедат финансиски средства за поставување на нова енергетски ефикасна фасада на судската зграда; потребно е обезбедување средства за целосна реконструкција на настрешницата – тремот, кој го покрива влезот во судската зграда. Има потреба од обезбедување на средства за ангажман на државен архив, во средување на судската архива и тоа архивски кутии и соодветни метални ормани.

ЧОВЕЧКИ РЕСУРСИ

Судот 2023 година ја започнал со **134** вработени, но на 31.12.2023 година судот имал вкупно **132** вработени од кои 19 се судии заедно со претседателот на судот. Во 2023 еден

судија од Основен суд Куманово е избран за судија во Основен кривичен суд Скопје, на еден судија му престанала судиската функција поради исполнување на услови за старосна пензија и еден судија времено бил упатен од Основен граѓански суд Скопје за време од една година.

На 01.01.2023 година во Основен суд Куманово биле вработени 134 лица. Меѓутоа на 31.12.2023 година во судот има вкупно 132 вработени лица. Од овој број 19 се судии вклучувајќи го и Претседателот на судот, еден судски администратор, еден раководител на Одделение за информатика, 3 судски советници, 7 судски соработници, 1 соработник преведувач, 15 помлади судски соработници, 2 помлади судски соработници – преведувачи, 1 помлад соработник за корпоративни, 11 самостојни судски референти, 10 виши судски референти, 27 судски референти – дактилографи, 16 помлади судски референти, 9 припадници на судска полиција и 9 помошни и технички соработници.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд во Куманово во текот на извештајната година од вкупно 38.175 предмети, од кои биле решени 32.430, а нерешени останале 5.745 предмети. Приливот не е совладан.

Оттука, произлегува дека Основниот суд Куманово во тековната 2023 година бил **неажурен суд** и не го совладал приливот, така што од вкупниот број на предмети во работа на ниво на суд 38.175 предмети решени се вкупно 32.430 предмети.

Од анализата на квалитетот на работење на ниво на суд, а посебно по оддели, во граѓанскиот оддел квалитетот е намален, а во кривичниот оддел од податоците, се утврдува дека квалитетот на работење е зголемен на ниво на суд споредбено со 2022 година.

Во текот на извештајната година, од вкупниот број решени предмети и бројот на судии кои постапувале се констатира дека судот постапувал со засилен ангажман, завршени се голем број на предмети.

Врз основа на изнесените податоци, произлегува дека за подобрување на состојбите во судот, потребни се зголемени напори за подобрување на квалитетот на работење на ниво на суд, ажурноста на судот, инвестирање во просторните капацитети на судската зграда, електричната инсталација, противпожарниот систем и редовно пополнување на систематизираните работни места.

ОСНОВЕН СУД НЕГОТИНО

ПРЕДМЕТНО РАБОТЕЊЕ НА НИВО НА СУД

Основниот суд Неготино 2023 година ја започнал со остаток на нерешени предмети од претходната 2022 година од 662 предмети. Во тековната 2023 година примени се нови 7.287 предмети, предмети повторно во работа 36, погрешно заведени 3 предмети или во работа биле вкупно 7.982 предмети, од кои биле решени 6.692, а нерешени останале 1.290 предмети. Приливот не е совладан.

СУДСКА УПРАВА

Судската управа извештајната година ја започнала со остаток од претходната 2022 година од 9 предмети. Во тековната 2023 година примени биле 539 предмети, па вкупно во работа биле 548 предмети, од кои решени се 542, а нерешени останале 6 предмети.

Квалитет на предмети на ниво на суд

Од вкупно решените предмети 175, потврдени биле 126 или 72%, укинати биле 28 предмети или 16%, а преиначени 20 или 11,43%, делумно укинати 1 или 0,57 %.

РАБОТА ПО ОДДЕЛИ И КВАЛИТЕТОТ ВО РАБОТАТА

КРИВИЧЕН ОДДЕЛ

Кривичниот оддел 2023 година ја започнал со заостаток на нерешени предмети од претходната година од 47 предмети. Во тековната 2023 година примени се нови 2.455 предмети, повторно во работа 13 предмети, па вкупно во работа биле 2.515 предмети, од кои биле решени 2.459, а нерешени останале 56 предмети. Приливот е совладан. Од вкупно решените предмети, потврдени се 31 или 72,09%, укинати се 10 или 23,26%, преиначени се 2 или 4,65% .

ПРЕКРШОЧНИ ПРЕДМЕТИ

Прекршочниот оддел 2023 година ја започнал со заостаток на нерешени предмети од претходната година од 207 предмети. Во тековната 2023 година примени се нови 1.438 предмети, повторно во работа биле 11 предмети, па вкупно во работа биле 1.656 предмети, од кои биле решени 948, а нерешени останале 708 предмети. Приливот не е совладан. Од вкупно решените предмети потврдени се 33 или 61,11% , укинати се 6 или 11,11 а преиначени се 14 или 25,93% , делумно укинат 1 или 1,85%.

ГРАЃАНСКИ ОДДЕЛ

Граѓанскиот оддел 2023 година ја започнал со остаток на нерешени предмети од претходната година од 117 предмети. Во тековната 2023 година примени се нови 823 предмети, повторно во работа биле 12 предмети, погрешно заведени 2 предмета , па вкупно во работа биле 950 предмети, од кои биле решени 797, а нерешени останале 153 предмети. Приливот не е совладан . Од вкупно решените предмети, потврдени се 62 или 79,49% , укинати се 12 или 15,38% и преиначени се 4 или 5,13%.

ПРЕДМЕТИ ЗА ИЗВРШУВАЊЕ САНКЦИИ

Овој оддел 2023 година ја започнал со заостаток на нерешени предмети од претходната година од 89 предмети. Во тековната 2023 година примени се нови 1.773 предмети, погрешно заведен 1, па вкупно во работа биле 1.861 предмет, од кои биле решени 1.802, а нерешени останале 59 предмети. Приливот е совладан.

СОСТОЈБА СО СТАРИ ПРЕДМЕТИ

Судот ја завршил извештајната година со 85 стари нерешени предмети, од кои само 7 се во работа во судот , а останатите 78 се стари оставински предмети во работа кај нотари.

ПРОСТОРНИ КАПАЦИТЕТИ

Зградата во која работи Основниот суд Неготино е во сосема добра состојба и просторно целосно ги задоволува потребите на судот, има обезбеден пристап на приземјето на судот за лица со инвалидитет, обновена е оградата на судот и обезбедени се дополнителни архивски ормани, како и обновување на канцелариски материјал и вариолајт завеси.

ЧОВЕЧКИ РЕСУРСИ

Во 2023 година во првото тромесечје во судот постапувале 5 судии, заедно со претседателот на судот и еден времено упатен судија. На 31.03.2023 година, завршил периодот за кој бил упатен еден судија да постапува по предметите на овој суд, а на 18.04.2023 година на еден судија му престанал мандатот поради исполнување на услови за старосна пензија, така што од месец април, постапуваат само тројца судии. Со распоредот за работа, имајќи го предвид бројот на судиите, нема поделба на судии по области, како единствен начин судот да ги реализира во целост своите надлежности. Така, еден судија постапува по кривични и прекршочни предмети, еден судија по граѓански предмети и предмети за извршување на кривични санкции, а претседателот на судот постапува како судија на претходна постапка, судија за извршување на прекршочни санкции, по работни и семејни спорови, ППНИ предмети и како претседател на кривичен совет. Судот има потреба од 5 судии. Во судот има 15 судски службеници, вработени на неопределено време, и 3 судски службеници вработени на определено време, 4 припадници на судска полиција и еден помошно технички работник. Судот има потреба од вработување на еден 1 хигиеничар, 1 виш судски референт-архивар како и судските службеници на кои треба да им се трансформира работниот однос од определено на неопределено време.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци произлегува дека Основниот суд Неготино во тековната 2023 година бил **неажурен суд**, затоа што не го совладал приливот на нови 7.287 предмети при што во извештајната година решил 6.692 предмети.

За надминување на неажурноста на судот, како и постапување по предметите во разумен рок, потребно е пополнување на испразнетите судиски места, односно избор на уште двајца судии во овој суд.

АПЕЛАЦИОНЕН СУД ГОСТИВАР

ПРЕДМЕТНО РАБОТЕЊЕ НА НИВО НА СУД

Апелациониот суд Гостивар 2023 година ја започнал со остаток од нерешени предмети од претходната 2022 година од 941 предмет. Во тековната 2023 година примени се нови 2.928 предмети, погрешно заведени 0 предмети,

повторно во работа 0 предмети или во работа биле вкупно 3.869 предмети, од кои биле решени 3.221, а нерешени останале 648 предмети. Приливот е совладан.

СУДСКА УПРАВА

Судската управа 2023 година ја започнала без остаток од нерешени предмети од 2022 година. Во тековната 2023 година примени се 1.322 предмети, погрешно заведени 0, па вкупно

во работа биле 1.322 предмети, од кои решени се сите 1.322 предмети. Приливот е совладан.

Квалитет на предмети на ниво на суд

Од вкупно решените предмети 3.221, потврдени се 70 или 2,17 %, укинати се 17 или 0,53 %, а преиначени се 6 или 0,19 %.

РАБОТА ПО ОДДЕЛИ И КВАЛИТЕТОТ ВО РАБОТАТА

Кривичен оддел

Кривичниот оддел 2023 година ја започнал со остаток од нерешени предмети од претходната 2022 година од 231 предмет. Во тековната 2023 година примени се нови 1.109 предмети, погрешно заведени 0, повторно во работа 0 предмети, па вкупно во работа биле 1.340 предмети, од кои биле решени 1.291, а нерешени останале 49 предмети. Приливот е совладан. Од вкупно решените 1.291 предмет, потврдени се 25 или 1,94%, укинати 7 или 0,54% и преиначени 0.

Граѓански оддел

Граѓанскиот оддел 2023 година ја започнал со остаток на нерешени предмети од претходната 2022 година од 710 предмети. Во тековната 2023 година примени се нови 1.819 предмети, погрешно заведени 0, предмети повторно во работа 0, па вкупно во работа биле 2.529 предмети, од кои биле решени 1.930, а нерешени останале 599 предмети. Приливот е совладан. Од вкупно решените 1.930 предмети, потврдени се 45 или 2,33 %, укинати се 10 или 0,52% и преиначени 6 или 0,31 %.

СОСТОЈБА СО СТАРИ ПРЕДМЕТИ

Судот 2023 година ја започнал со 168 стари нерешени предмети и новопримени стари предмети 711 или вкупно во работа биле 879, од кои биле решени 684, а останале 195 нерешени стари предмети.

ЧОВЕЧКИ РЕСУРСИ

Во текот на 2023 година, судиската функција ја извршуваат 12 судии вклучувајќи го и Претседателот на судот, односно 4 судии помалку од утврдениот број на судии, а во текот на 2023 година 1 судија заминал во пензија, па потребно е пополнување на испразнетите судиски места. Во судот работат 37 судски службеници и 2 технички персонал. Судот нема судски администратор, како и припадник на судската полиција. Во текот на оваа година на двајца вработени им престанал работниот однос, но реализирани се и 3 нови вработувања. Меѓутоа, за да се постигне максимална ефикасност во работењето потребни се нови вработувања и пополнување на испразнетите судиски места.

ПРОСТОРНИ КАПАЦИТЕТИ

Апелациониот суд Гостивар просторно е добро опремен, со доволен број канцеларии, располага со информатичка технологија на завидно ниво, но има потреба од изградба на лифт,

бидејќи просториите на судот се на 3-ти кат, како и реконструкција на судница која целосно не ги задоволува потребите на судот.

ИНФОРМАТИЧКА ТЕХНОЛОГИЈА

Функционирањето на судот во текот на извештајниот период во поглед на информатичката технологија се одвива непречено, посебно во делот на употребата на Автоматизираниот информатички систем за управување со судските предмети (АКМИС). АКМИС програмата од страна на вработените се користи целосно, во сите сегменти од работењето. Во Судот има судница во која е инсталирана опрема за тонско снимање на рочишта согласно Законот за парничната постапка, меѓутоа, потребно е да се опреми судницата со нов систем кој што ќе обезбеди не само аудио, туку и визуелно снимање и креирање на електронски аудио визуелен запис од судењата. Во Судот системот на електронска достава се одвива непречено, исто така и анонимизацијата на одлуките се одвива непречено. Во поглед на хардверската опрема во текот на извештајната 2023 година, била извршена набавка на 14 нови компјутери со кои се подобрени условите за работа, но Судот сеуште има потреба со надоградување и опремување со нова опрема, но исто така потребна е и итна замена на мрежната инсталација во Судот, чиј што капацитет не ги задоволува потребите за нормалното функционирање.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци произлегува дека Апелациониот суд Гостивар во тековната 2023 година бил **ажурен** и го совладал приливот на предмети.

Предлог мерки

Во наредниот период ќе треба да се обрне посебно внимание на совладувањето на бројот на стари предмети.

ОСНОВЕН СУД ГОСТИВАР

ПРЕДМЕТНО РАБОТЕЊЕ НА НИВО НА СУД

Основниот суд Гостивар во текот на 2023 година ја започнал со остаток на нерешени предмети од претходната 2022 година од 6832 предмети. Во текот на 2023 година новопримени предмети се 32098, од кои повторно во работа 286 предмети, и погрешно заведени 27 предмети. На ниво на суд во работа биле вкупно 39189 предмети, од кои решени се 32750 предмети, додека 6439 се водат како нерешени.

СУДСКА УПРАВА

Вкупно во работа 710 предмети, решени 704 предмети, 6 предмети се водат како нерешени.

РАБОТА ПО ОДДЕЛИ И КВАЛИТЕТ ВО РАБОТАТА

Граѓански оддел (област)

Вкупно решени се 1786 предмети од кои: 332 односно 18.59% се потврдени, 76 односно

4.26 % укинати и 25 односно 1.40% преиначени.

Кривичен оддел (област)

Вкупно решени се 10035 предмети, од кои 257 односно 2.56 % потврдени, 84 односно 0.84 % укинати и 56 односно 0.56% преиначени.

Квалитет на работа по сите основи

Вкупно решение предмети 11821 од кои: потврдени 589 односно 4.98 %, укинати 160 односно 1,35%, преиначени 81 односно 0.69%.

СОСТОЈБА СО СТАРИ ПРЕДМЕТИ

Вкупно во работа биле 1990 стари нерешени предмети, од кои 782 се решени, остануваат нерешени 1208 предмети.

ЧОВЕЧКИ РЕСУРСИ

Во 2023 година судот имал 15 судии, 67 вработени во судската служба, 6 вработени согласно ЗРО, 5 судски полицајци. Бројот на вработените не содејствува со потребите на судот.

ПРОСТОРНИ КАПАЦИТЕТИ

Се укажува на несоодветни просторни услови, бидејќи во зградата на судот се сместени повеќе државни институции. Се појавува потреба од дополнителни канцеларии и мебел за истите, доопремување односно проширување на просторот во писарниците. Во однос на информатичката технологија се направени одредени подобрувања со доопремување на судот. Основен суд Гостивар располага со 6 судници од кои само 3 од нив се опремени за тонско снимање. Потребно е замена на мрежната инфраструктура од причина што истата е од постар датум. Потребно е зголемување на безбедноста во судот, со видео камери, метал детектори и останата опрема на судската полиција.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Ажурен суд – го совладал приливот.

Предлог мерки

Да се преземат мерки за пополнување на потребните работни места.

Да се согледа можноста за техничко доопремување на судот.

ОСНОВЕН СУД ДЕБАР

ПРЕДМЕТНО РАБОТЕЊЕ НА НИВО НА СУД

Од претходната 2022 година, во Основен суд Дебар останале нерешени вкупно 410 предмети.

Во текот на 2023 година, Основниот суд Дебар успеал да го совлада приливот за предмети и да го намали остатокот на нерешени предмети за 25 предмети, бидејќи во 2023 година во работа биле вкупно 10.774 предмети, од кои решени се 10.389 предмети, а 385 се нерешени предмети.

СУДСКА УПРАВА

Нерешени предмети од претходната година се 0 предмет.

Вкупниот број на предмети во работа во 2023 година, е 314, од кои решени се сите 314 предмети.

КВАЛИТЕТ ВО РАБОТА НА НИВО НА СУД

Решени предмети 1.170 од кои: 42 односно 3.58% потврдени, 18 односно 1.53% укинати и 4 односно 0.34% преиначени.

Граѓански оддел

Во работа биле вкупно 6.447 предмети од кои 6.087 се решени, 360 се нерешени

Квалитет на предмети

Решени предмети 238 од кои: 33 односно 13.86% потврдени, 13 односно 5.46% укинати и 4 односно 1.68 % преиначени.

Кривичен оддел

Во работа биле вкупно 4.013 предмети, од кои 3.988 се решени, 25 не се решени.

Квалитет на предмети

Решени предмети 932 од кои: 9 односно 0.96 % потврдени, 5 односно 0.53% укинати и 0 преиначени.

СОСТОЈБА СО СТАРИ ПРЕДМЕТИ

Во Основниот суд Дебар, состојбата со старите предмети е следна: вкупно стари предмети се 254 од кои 160 стари предмети пренесени од претходната година и 94 стари предмети регистрирани во текот на 2023 година. Решени биле 76 стари а останале нерешени 178 стари предмети.

ЧОВЕЧКИ РЕСУРСИ

Во извештајниот период судската функција ја извршувале претседателот на судот и тројца судии. Според одлука на Судски совет предвидени се 5 судии заедно со претседателот на судот, додека според Правилникот за внатрешна организација и систематизација на работните места, работите од судска служба е предвидено да ги извршуваат 55 извршители.

Во 2023 година работните задачи од судската служба ги извршувале 23 извршители.

Потребно е 2024 година да се пополнат упразнетите работни места и тоа 1 извршител судски референт за прием на експедиција и пошта и 1 извршител хигиеничар.

ПРОСТОРНИ КАПАЦИТЕТИ

Во овој суд се применува АКМИС системот. Една судница е опремена за тонско снимање на рочиштата и истата се користи. Информатичката опрема е во добра состојба, има потреба од персонални компјутери, печатачи и скенери, Потребно да се опреми судница со опрема за тонско снимање на рочишта по кривични предмети.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци произлегува дека Основниот суд Дебар во тековната 2023 година **бил ажурен**, бидејќи успеал да го совлада приливот на предмети. Во почетокот на 2023 година, останале нерешени 410 предмет, а вкупно во работа биле 10.774 предмети, од кои решени се 10.389 предмети, додека 410 се водат како нерешени, па произлегува дека Основниот суд Дебар во тековната 2023 година, бил ажурен бидејќи успеал да го совлада приливот и да го намали остатокот на нерешени предмети за 25 предмети.

Предлог мерки

Да се одржи континуитетот односно динамиката на работа бидејќи е намален приливот и остатокот на нерешените предмети

Да се преземат мерки за обезбедување на потребната бројка на судии и пополнување на останатите потребни работни места.

Да се согледа можноста за техничко доопремување.

ОСНОВЕН СУД КИЧЕВО

ПРЕДМЕТНО РАБОТЕЊЕ НА НИВО НА СУД

Основниот суд Кичево како суд со проширена надлежност, извештајната 2023 година ја започнал со 3358 предмети од претходната година, новопримени во работа се 21249 предмети, повторно заведени се 256 предмети и со 5 погрешно заведени предмети, вкупно во работа Судот имал 24858 предмети. Од нив, решени се 21815 предмети, а нерешени останале 3043 предмети. Со тоа, Судот успеал до совлада 87,75 % од вкупниот број на предмети во работа, а останале незавршени 12,24% од предметите.

Судот со новопримените предмети, повторно заведените и погрешно заведените предмети од вкупно 21 500 предмети и решените 21 815 предмети, го совладал тековниот прилив и го намалил заостатокот на предметите за 315 предмети со што се смета за ажурен суд.

СУДСКА УПРАВА

Во судската управа, како предмети во соодветни уписници постапувано е по 939 предмети и сите се решени.

Во извештајната 2023 година, согласно Законот за јавни набавки, спроведени биле постапки за јавни набавка на електрична енергија (1 770 000 денари), канцелариски материјали (53 810 денари), тонери (86 671 денари), гориво за затоплување (1 529 988 денари), печатени материјали (111 746 денари) како и дизел гориво за потребите на службените возила (70 800 денари).

РАБОТА ПО ОДДЕЛИ И КВАЛИТЕТ ВО РАБОТАТА

Работата на Основниот суд Кичево е организирана преку два оддели: Кривичен оддел и Граѓански оддел.

Кривичен оддел

Во извештајната 2023 година, на ниво на кривичниот оддел постапувано е по 678 предмети, новопримени се 7728 предмети, повторно заведени се 50 предмети, 4 биле погрешно заведени, и со тоа, во кривичниот оддел, Судот во работа во извештајната година имал вкупно 8452 предмети, од кои решени биле 8041 предмети или 95,13% а останале нерешени 411 предмети или 4,86% предмети.

Во врска со квалитетот на работата на ниво на кривичниот оддел во Основниот суд Кичево за 2023 година, од вкупно 3508 решени предмети, обжалени биле 171 предмет, од кои потврдени биле 129 предмети или 3,67% од вкупниот број на предмети, укинати биле 28 предмети или 0,79% од вкупниот број на предмети и преиначени биле 14 предмети или 0,39% од вкупниот број решени предмети.

Граѓански оддел

На почетокот на 2023 година, во граѓанскиот оддел пренесени се како нерешени од претходната година 2163 предмети, новопримени предмети во 2023 година се вкупно 1964, предмети повторно заведени биле 205, погрешно заведен бил 1 предмет, или вкупно во работа судот имал 4331 предмети од граѓанската област. Во текот на извештајната година вкупно биле решени 2128 предмети или 49,13%, а останале нерешени 2203 предмети или 50,86%.

Кај предмети од уписникот ВПП останале 516 предмети, новопримени се 4340 предмети, повторно заведен е 1 предмет, односно вкупно 4857 предмети. Судот решил 4428 предмет или 91,16%, и останале незавршени 429 предмети или 8,83%.

Во однос на квалитетот на работа во граѓанскиот оддел на Судот во извештајната година од вкупно решените, обжалени биле 653 предмети пред Апелациониот суд Гостивар. Од нив, потврдени биле 472 предмети или 75,03%, укинати се 91 предмети или 14,46%, 1 предмет е преиначен или 0,15% и 32 делумно укинати предмет или 5,08%.

СОСТОЈБА СО СТАРИ ПРЕДМЕТИ

Во текот на извештајната 2023 година судот постапувал по пренесените 226 предмети од 2022 година, новопримани се 268 предмети, со што Судот во работа имал вкупно 494 стари предмети. Од овие предмети, решени 148 предмети а останале за решавање на крајот на извештајната 2023 година 346 стари предмети.

ЧОВЕЧКИ РЕСУРСИ

Во текот на извештајната 2023 година, судиската функција во Основниот суд Кичево ја извршувале седум судии, а од ноември 2022 година осум судии, од кои вкупно четири судии се делегирани за период од една година.

Во Судот работат и 45 вработени како административен персонал. Судот има проблем со бројот на дактилографи. Од систематизирани 15 работни места, пополнети се само 4 работни места. Иако Судот повеќе пати барал одобрување од Судскиот совет за ваков кадар тоа не се случило во извештајната година. Покрај тоа, предвидени биле со систематизацијата

36 работни места за судски службеници со 132 извршители вклучувајќи ја судската полиција и вработените согласно законот за работни места, сепак вкупниот број од 45 вработени е далеку од реалните потреби на Судот. Не биле пополнети работните места судски администратор, раководни места, стручни раководни места советник, виш советник, стручен соработник, дактилографи, архивар, самостојни судски референти, судски референти извршители и други административно технички службени кој ќе допринесат за нормално функционирање на судот.

ПРОСТОРНИ КАПАЦИТЕТИ

По однос на просторните капацитети и информатичката технологија во извештајната 2023 година, Судот како и во претходните години се соочувал со проблеми. Имено, постои потреба од воведување на шалтери за што биле барани средства од Судскиот буџетски совет неколку години наназад. Потребно е и да се замени канцеларискиот мебел бидејќи бил застарен и оштетен. Пет простории од зградата ги користело Основното јавно обвинителство Кичево и нивното ослободување значително би го подобрило просторното сместување на судот.

Во извештајната година нема набавки на нова информатичка опрема, а Судот во оваа и претходните години работел со опрема набавена во 2020 година кога значително била подобрена информатичката опрема и капацитет и спроведувањето на дејствијата во програмите АКМИС и АБМС.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Кичево, како суд со проширена надлежност, и покрај работа во услови со екстремно намален број на судии и судски службеници, во однос на предметното работење покажал високо квалитетни резултати. Статистичките податоци во врска со квалитетот на работата покажуваат дека овој суд се одликува со висок процент на необжалени одлуки, и со обжалени и потврдени одлуки од повисоките судови. Судот го совладал тековниот прилив и го намалил заостатокот на предметите за 315 предмети со што се смета за **ажурен суд**.

Особено значајно е во периодот што следи кадровски да се зајакне Судот со судии и судски службеници. На крајот на извештајната 2023 година, судиската функција во Основниот суд Кичево ја извршувале осум судии, од кои вкупно четири судии се делегирани за период од една година. Ваквиот начин на пополнување на судиските места не е стабилно решение и навистина се наметнува потреба од избор на судии.

Судот има потреба од дактилографи за што повеќе пати барал одобрување од Судскиот совет за ваков кадар. Покрај тоа, постои потреба од пополнување на работните места судски администратор, раководни места, стручни раководни места советник, виш советник, стручен соработник, архивар, самостојни судски референти, судски референти извршители и други административно технички службени кој ќе допринесат за нормално функционирање на судот.

Просторните услови се незадоволителни, и мора да се вложат напори за подобрување на просторното сместување. Имено, постои потреба од воведување на шалтери за што биле барани средства од Судскиот буџетски совет неколку години наназад. Покрај тоа, потребно е и да се замени и канцеларискиот мебел бидејќи бил застарен и оштетен. Ослободувањето на петте простории од зградата кои ги користи Основното јавно обвинителство Кичево значително би го подобрило просторното сместување на судот.

ОСНОВЕН СУД ТЕТОВО

ПРЕДМЕТНО РАБОТЕЊЕ НА НИВО НА СУД

Судот ја започнал годината со 3.604 предмети, а примил нови 59.289 предмети. Повторно во работа се земени 294 предмети, а погрешно се заведени 7 предмети. Оттука, во работа биле вкупно 63.180 предмети, од кои решени се 59.439 предмети, а нерешени останале 3.741 предмети. Приливот на предмети од тековната година не е совладан. Заостатокот е зголемен за 137 предмети, или за 3,8 % во однос на заостатокот од 2022 година.

СУДСКА УПРАВА

Во судската управа како предмети во соодветни уписници постапувано е по 1.515 предмети, решени се 1.514 предмети, а постапката е незавршена по 1 предмет.

РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

Од претходна година имало заостаток од 1.289 предмети. Примени со нови 35.968 предмети, 153 предмети се земени повторно во работа, а 2 предмети биле погрешно заведени. Вкупно во работа имало 37.408 предмети, од кои решени се 36.299 предмети, додека нерешени останале 1.109 предмети. Заостатокот на предмети е намален за 180 предмети или за 13,96%.

Кај овој вид предмети квалитетот во работата е следниот: од решените 443 предмети (според податок од табела „Квалитет на предмети на ниво на оддел“ кој не соодветствува со податок за решени предмети од табела „Предметно работење на ниво на оддел“), 262 предмети или 59,14 % се потврдени, 58 предмети или 13,09 % се укинати и 123 предмети или 27,77 % се преиначени. Процентите се добиени во сооднос со бројот на решените 443 предмети.

Граѓански оддел

Од претходна година имало заостаток од 2.314 предмети. Примени се нови 21.811 предмети, 135 предмети се повторно земени во работа, а 3 предмети биле погрешно заведени. Вкупно во работа имало 24.257 предмети. Решени се 21.626 предмети, додека нерешени останале 2.631 предмети. Заостатокот на предмети е зголемен за 317 предмет или за 13,7%.

Кај овој вид предмети квалитетот во работата е следниот: од решените 461 предмети (според податок од табела „Квалитет на предмети на ниво на оддел“ кој не соодветствува со податок за решени предмети од табела „Предметно работење на ниво на оддел“), 291 предмети или 63,12 % се потврдени, 122 предмети или 26,46 % се укинати и 48 предмети или 10,41 % се преиначени. Процентите се добиени во сооднос со бројот на решените 461 предмети.

СОСТОЈБА СО СТАРИ ПРЕДМЕТИ

Основниот суд Тетово на почетокот на 2023 година, односно на крајот на 2022 година имал во работа 235 стари предмети. На крајот на 2023 година во работа останале 296 стари предмети, што значи дека бројката е зголемена за 61 предмети.

ЧОВЕЧКИ РЕСУРСИ

Основниот суд Тетово 2023 година ја започнал со 140 вработени од кои 15 судии, 117 судски службеници и 8 помошно-технички персонал.

Во текот на 2023 година поради пензионирање работниот однос им престанал на двајца судии и еден судски службеник, додека пак на еден вработен како помошно-технички персонал поради други причини (смрт).

Во текот на 2023 година во Основниот суд Тетово се избрани двајца судии, а еден судија е времено упатен да ја врши судиската функција во истиот. Еден од судиите на овој суд е избран за член на Судскиот совет на РСМ.

Воедно, во извештајната 2023 година по спроведен јавен оглас е вработен еден судски службеник - дактилограф и еден хаусмајстор како помошно-технички персонал. По пат на преземање е вработен еден судски службеник - судски советник, а 29 судски службеници се унапредени преку интерен оглас. Времено се ангажирани 14 лица врз основа на јавен оглас за вработување на определено време.

Потребно е да биде вработен уште еден извршител во Судската полиција.

ПРОСТОРНИ КАПАЦИТЕТИ

Инвестиционото одржување на судската зграда на Основен суд Тетово е во надлежност на Министерството за правда.

Овој суд, повторно укажува, дека се соочува со проблеми околу греењето (поради дотраеност на севкупната инсталација), како и одржувањето на подрумските простории кои не се реновирани.

Во изминатите години биле извршени неколку крупни инвестициски зафати, односно нова фасада, кровна конструкција и слично, а се инсталира и лифт. Меѓутоа, електричната мрежа во судот е дотраена и не одговара на потребите.

Судот континуирано врши набавка на метални архивски полици за средување на судската архива во подрумските простории, како и на просториите за *corpora delicti*.

Судската зграда на Основниот суд Тетово ја користат и Основното јавно обвинителство Тетово, Државното правобранителство Тетово, како Службата за пробација, поради што судот се соочува со просторни и финансиски проблеми, од причина што севкупните трошоци за одржување на судската зграда, како и режиските трошоци за греење паѓаат целосно и исклучиво на товар на и онака скромниот буџет со кој располага судот. Во оваа мисла, во тек е постапка за склучување на интерни договори со останатите државни органи кои користат простории во судската зграда за соодветна процентуална распределба на наведените трошоци.

На влезот на судската зграда е поставен метал детектор и рендген доктор, кој во моментот е надвор од функција. Поставени се камери за видео надзор, а ПП апаратите редовно се сервисираат.

Вратите кои водат до простории кои не се предвидени за странки се обезбедени со електронски брави кои се отвораат само со електронски картици, додека преостанатите канцеларии имаат брави со клуч.

Предметите во Судот се чуваат во посебни шкафови (метални и дрвени) кои се со брави или пак со катанци, со што е овозможено безбедно чување на предметите.

По однос на информатичката опрема активни се 110 работни единици - персонални компјутери кои се мрежно поврзани и имаат пристап до соодветните програмски апликации. Потребна е целосна замена на мрежа од причина што истата не кореспондира со брзината и квалитетот на работа на апликациите и компјутерската опрема што ја користи судот. Притоа, предлог на ИКТ одделението е да се изврши замена на локални печатачи со мрежни. Четири од вкупно осум судници располагаат со опрема за тонско снимање, истите се функционални и во нив се врши аудио снимање.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Од аспект на предметното работење судот не покажал **ажурност**, односно го зголемил заостатокот на нерешени предмети на крајот на годината.

Потребно е да се обезбедат соодветни просторни услови за работење.

Во наредниот периодот треба да се подобрат капацитетите на информатичката опрема на судот.

Потребно е да се продолжи со квалитетно работење.

АПЕЛАЦИОНЕН СУД БИТОЛА

ПРЕДМЕТНО РАБОТЕЊЕ НА НИВО НА СУД

Од претходната 2022 година, во Апелациониот суд Битола останале нерешени вкупно 631 предмети.

Во текот на 2023 година, Апелациониот суд Битола не успеал да го совлада приливот за предмети и да го намали остатокот на нерешени предмети за 545 предмети, бидејќи во 2023 година во работа биле вкупно 4.560 предмети, од кои решени се 3.384 предмети, а 1.176 предмети се нерешени предмети.

СУДСКА УПРАВА

Нерешени предмети од претходната година се 1 предмети.

Вкупниот број на предмети во работа во 2023 година, е 1.236, од кои се решени сите 1.236 предмети.

РАБОТА ПО ОДДЕЛИ И КВАЛИТЕТ ВО РАБОТАТА

Во текот на 2023 година, решени се 3.353 предмети. Од нив се потврдени 94 предмети, односно 2,80%, укинати биле 14 предмети односно 0.42% и преиначени 8 предмети односно 0.24%

Граѓански оддел

Нерешени предмети од претходната година се 511 предмети.

Вкупниот број на предмети во работа во 2023 година, е 3.150, од кои решени се 2.232 предмети а останале нерешени се 918 предмети и на ниво граѓански оддел не успеал да го совлада приливот на предмети за 407 предмети.

Кривичен оддел

Нерешени предмети од претходната година се 120 предмети.

Вкупниот број на предмети во работа во 2023 година, е 1.410, од кои решени предмети се 1.152 а останале нерешени 258 предмети и на ниво кривичен оддел не успеал да го совлада приливот на предмети за 138 предмети.

Квалитет на предмети на ниво на оддел

Граѓански оддел

Од решените 2.216 предмети во текот на извештајната година, 79 предмети, односно 3,56% се потврдени, 12 предмет, односно 0,54% се укинати, а 8 предмети, односно 0,36% се преиначени.

Кривични оддел

Од решените 1.137 предмети, 15 предмети, односно 1.3% се потврдени, 2 предмети, односно 0,18 се укинати.

СОСТОЈБА СО СТАРИ ПРЕДМЕТИ

Во Апелациониот суд Битола, состојбата со старите предмети е следна: вкупно стари предмети се 520 од кои 15 останале од претходната 2021 година, примени биле 505, решени биле 347 предмети, а останале 173 нерешени предмети.

ЧОВЕЧКИ РЕСУРСИ

Во тековната 2023 година во Апелациониот суд Битола од предвидените 25 судиски места заедно со Претседателот на судот, постапувале 11 судии, бидејќи на почетокот на 2023 година биле пополнети 16 судиски места вклучувајќи го и Претседателот на судот до крајот на месец август 2023 година биле вкупно пензионирани 5 судии.

Со Правилникот за внатрешна организација и систематизација на работните места, предвидени се вкупно 110 судски службеници вклучувајќи го и судскиот администратор, а заклучно со 31.12.2023 година, пополнети се 49 работни места, а во судот има вкупно 61 не пополнети работни места.

ПРОСТОРНИ КАПАЦИТЕТИ

Се уште стои потребата од реновирање на судските канцеларии, набавка на инвентар, санирање на санитарните чворови.

Изминатата 2023 година во зградата сеуште е сместено Вишото јавно обвинителство, кое користи дел од просториите на вториот кат. Во текот на 2023 година е извршена замена на внатрешна и надворешна дограма, замена подови и реконструкција на санитарните јазли во целост исто така е набавен нов детектор врата. Во 2023 година од страна на Судскиот буџетски совет, се издвоени средства за изградба на фотоволтаична централа.

Сите простории се опремени со мебел и клима уреди, реновирани се и архивите во кои се сместени метална плакари.

Судот располага со две помали судници и една конференциска сала.

Судската зграда нема лифт и пристап за лица со посебни потреби за првиот и вториот спрат, освен приземјето.

Целокупната евиденција и сите извештаи се водат и се креира единство преку АКМИС системот

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци произлегува дека Апелациониот суд Битола во тековната 2023 година бил **неажурен**, бидејќи не успеал да го совлада приливот за 545 предмети. Во почетокот на 2023 година, останале нерешени 631 предмети, а вкупно во работа биле 4.560 предмети, од кои решени се 3.384 предмети, додека 1.176 се водат како нерешени, па произлегува дека Апелациониот суд Битола во тековната 2023 година, бил неажурен бидејќи не успеал да го совлада приливот и да го намали остатокот на нерешени предмети за 545 предмети.

Предлог мерки

Да се преземат мерки за совладување на приливот на предмети кај сите видови предмети и намалување на остатокот од нерешени предмети, како и да се подобри квалитетот на решавање на предметите.

Да се преземат мерки за обезбедување на потребната бројка на судии и пополнување на останатите потребни работни места.

Да се согледа можноста за техничко доопремување.

ОСНОВЕН СУД БИТОЛА

ПРЕДМЕТНО РАБОТЕЊЕ НА НИВО НА СУД

На почетокот на извештајниот период за 2023 година, во Основниот суд Битола останале нерешени вкупно 5.111 предмети, новопримени се 33.267 предмети, 294 предмети се повторно заведени, 10 предмети погрешно заведени, или вкупно во работа биле 38.368 предмети.

Во текот на извештајната година решени се 32.671 предмет, а останале нерешени 5.697 предмети.

СУДСКА УПРАВА

Во извештајниот период од предмети во Судска управа од претходната година останале нерешени 3 предмети, новопримени се 1.948 предмети, или вкупно во работа биле 1.951 предмети, од кои решени се 1.944, а останале нерешени 7 предмети.

Во уписникот „СУ-СУ-07“ останале нерешени 2 предмети од претходната година, новопримени се 1.742 предмети и од вкупно во работа 1.744 предмети, решени се 1.738 предмети, а останале нерешени 6 предмети. Во уписникот „СУ-ДОВ“ и „СУ-СТРДОВ“ новопримени се 4 предмети и истите се решени. Во Уписникот „СУ-ИЗЗ“ новопримени се 145 предмети и сите се решени. Во уписникот „УПП“ новопримени се 28 предмети и сите се решени. Во Уписникот „СПИ“ останал нерешен 1 предмет од претходната година, новопримени се 29 предмети и од вкупно во работа 30 предмети, решени се 29 предмети, а останал нерешен 1 предмет.

РАБОТА ПО ОДДЕЛИ

Работата во Основниот суд Битола во извештајниот период била организирана во судски оддели и тоа Кривичен и Граѓански судски оддел.

Предметно работење на ниво на Кривичен оддел

Во извештајната 2023 година, во Кривичниот оддел постапувале 5 судии.

Во Кривичниот оддел на почетокот на 2023 година останале нерешени 2.710 предмети, новопримени се 23.441 предмет, повторно заведени се 163 предмети, погрешно заведени се 3 предмети и вкупно во работа биле 26.148 предмети. Во извештајниот период решени се 23.057 предмети, а останале нерешени 3.091 предмет.

На ниво на Кривичен оддел согласно бројот на повторно заведени и новопримени предмети во работа 23.604 и бројот на решени предмети, може да се констатира дека на ниво на овој оддел не е совладан приливот за 384 предмети, односно зголемен е заостатокот за 381 предмет.

Предметно работење на ниво на Граѓански оддел

Во извештајната 2023 година, во Кривичниот оддел постапувале 9 судии.

Во граѓанскиот оддел на почетокот на 2023 година останале нерешени 2.398 предмети, новопримени се 8.023 предмети, повторно заведени се 131 предмети, погрешно заведени се 7 предмети и вкупно во работа биле 10.414 предмети. Во извештајниот период решени се 7.815 предмети, а останале нерешени 2.599 предмет.

На ниво на Граѓански оддел согласно бројот на повторно заведени и новопримени предмети во работа 23.441 и бројот на решени предмети, може да се констатира дека на ниво на овој оддел не е совладан приливот за 208 предмети, односно зголемен е заостатокот за 201 предмет.

КВАЛИТЕТ ВО РАБОТАТА НА НИВО НА СУДОТ

Квалитетот на предметите на ниво на суд е пресметан само на обжалените од вкупно решените предмети (вклучувајќи ги и предметите повторно во работа) и тоа во однос на потврдени, укинати и преиначени одлуки. Вкупно се решени 32.671 предмет, при што во однос на предметите кои биле во жалбена постапка, 690 предмети се потврдени или 2,11%, 103 предмети укинати се или 0,32% и преиначени се 221 предмет или 0,68%.

Квалитет на предмети на ниво на Кривичен оддел

На ниво на Кривичен оддел квалитетот на предметите по жалба е пресметан од вкупно решените 23.057 предмети. Бројот на потврдени предмети во жалбена постапка е 253 или 1,1%, бројот на укинати предмети е 127 или 0,55% и бројот на преиначени предмети е 51 или 0,22%.

Квалитет на предмети на ниво на Граѓански оддел

На ниво на Граѓански оддел квалитетот на предметите по жалба е пресметан од вкупно решените 7.815 предмети. Бројот на потврдени предмети во жалбена постапка е 437 или 5,6%, бројот на укинати предмети е 94 или 1,2% и бројот на преиначени предмети е 52 или 0,67%.

СОСТОЈБА СО СТАРИ ПРЕДМЕТИ

На почетокот на извештајниот период останале нерешени 118 стари предмети и 71 оставински предмет по кои постапуваат нотарите како повереници на судот. На крајот од 2023

година останале нерешени вкупно 139 стари предмети. На ниво на Кривичен оддел останале нерешени 78 стари предмети, од кои 41 предмет кривично полнолетни и 37 прекршочни предмети. Што се однесува до Граѓанскиот оддел останале нерешени 61 стар предмет.

ЧОВЕЧКИ РЕСУРСИ

Основниот суд Битола во текот на 2023 година својата функција како првостепен суд со проширена надлежност ја извршувал со 14 пополнети судиски места и тоа 5 судии во кривичен оддел и 9 судии во граѓански оддел. Во текот на 2023 година на двајца судии на овој суд им престанала судиската функција поради исполнување на услови за старосна пензија. Од месец септември 2023 година судиската функција ја извршувал и судија од граѓанскиот оддел кој бил делегиран во Основниот суд Крушево. Во текот на 2023 година, со одлука на Судскиот совет на РСМ, биле избрани 4 нови судии од кои еден судија веднаш по изборот бил делегиран во Основниот суд Прилеп. Со оглед на наведеното, на крајот на 2023 година, Основниот суд Битола е составен од 14 судии, заедно со судијата вршител на должност Претседател на Основниот суд Битола.

Во делот на судската служба, согласно Правилникот за внатрешна организација и систематизација на работните места во Основен суд Битола заклучно со 31.12.2023 година, се предвидени вкупно 162 работни места, од кои 75 се пополнети, вклучувајќи ги и 23-те судски службеници вработени во Судот на определено работно време заклучно со 31.12.2023 година, а останатите 64 се непополнети. За безбедноста на вработените и странките се грижат 6 припадници на судската полиција.

ПРОСТОРНИ КАПАЦИТЕТИ

Зградата во која работи Судот е во добра состојба, а судиите и судската администрација ги извршуваат работните задачи во просторни услови кои ги задоволуваат стандардите. Во зградата на Основниот суд Битола, просториите се опремени со потребниот мебел, климатизирани се и со сопствено парно на судот, додека расправите и рочиштата по предметите се одржуваат во 13 современо опремени судници, од кои 5 се опремени за тонско снимање. За потребите на судот, Основниот суд Битола располага со 3 службени патнички моторни возила.

УСОГЛАСУВАЊЕ НА СУДСКА ПРАКСА

Во Основниот суд Битола, редовно се следи судската пракса и од редот на судиите, е назначен судија за судската пракса. На седниците на судии кои се одржуваат секој месец се презентираат заклучоците на повисокиот суд, начелните ставови и мислења на Врховниот суд на РСМ, како и донесените заклучоци од страна на судиите во одделите.

ОДНОСИ СО ЈАВНОСТ

Во Основниот суд Битола, од редот на вработените, е назначено лице за односи со јавност. Во текот на 2023 година, примени се вкупно 29 барања за информации од јавен карактер согласно Законот за слободен пристап за информации од јавен карактер, и по сите барања е постапено и одговорено во писмена или електронска форма во зависност од барањето на подносителот. Во текот на 2023 година, објавени се 1518 одлуки и истакнато е едно соопштение на страната на судот. Меѓутоа, недоволниот број на вработени и немањето на лице кое е вработено само за работно место односи со јавност, влијае на истакнувањето на соопштенијата и објавувањето на одлуките.

ИНФОРМАТИЧКА ТЕХНОЛОГИЈА

Судот располага со соодветна информатичка опрема и во зависност од потребите на судот, се извршени набавки на поголем број на компјутери, печатари и скенери. Се користи интернет и електронската пошта. Меѓутоа, со надградбата на АКМИС системот, се јавува потребата од набавување на нови компјутери со оглед да истите застаруваат и нивната конфигурација не одговара на надградбата на АКМИС системот.

ПЛАНИРАНИ И ИЗВРШЕНИ ЈАВНИ НАБАВКИ

Во 2024 година, спроведени се 8 постапки, набавени се лизгачки врати за преден и заден влез, тонери, електрична енергија, печатени материјали, гориво за лесни возила, архивски ормари и сталажи, нафта за греење, хартија со групна набавка преку Апелациониот суд Битола.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Од наведените податоци за новопримени предмети и предмети повторно во работа и број на решените предмети може да се заклучи дека Основниот суд Битола не го совладал приливот за 596 предмети, односно го зголемил заостатокот за 586 предмети, заради што за 2023 година овој суд се оценува за **неажурен суд**.

Основниот суд Битола во следниот период треба да ја следи состојбата со стари предмети и да го намали нивото на истите на ниво на Кривичен оддел и Граѓански оддел. Овој суд има добри просторни и човечки ресурси за работа, заради што се исполнети условите во следниот извештаен период да биде ажурен суд. Потребно е во следниот период да се зголеми бројот на вработени во судската служба со оглед да од вкупно предвидените 162 работни места на крајот на годината се пополнети 75 работни места.

Предлог мерки:

Совладување на бројот на стари предмети;

Зајакнување на човечките ресурси со кадровско екипирање на судот со судски службеници,

Континуирана едукација на судиите и вработените во судот.

ОСНОВЕН СУД КРУШЕВО

ПРЕДМЕТНО РАБОТЕЊЕ НА НИВО НА СУД

Основниот суд Крушево 2023 година ја започнал со остаток на нерешени предмети од претходната 2022 година од 403 предмети. Во текот на 2023 година новопримени предмети се 1968, од кои повторно во работа 6, погрешно заведени 0. На ниво на суд во работа биле вкупно 2377 предмети, од кои решени се 1804 предмети, додека 573 се водат како нерешени.

СУДСКА УПРАВА

Вкупно во работа 447 предмети, решени 407 предмети, 40 нерешен предмет.

РАБОТА ПО ОДДЕЛИ И КВАЛИТЕТ ВО РАБОТАТА

Граѓански оддел (област)

Решени се 201 предмети, од кои: 68 односно 33.83% се потврдени, 2 односно 1 % укинати, 2 односно 1% преиначени.

Кривичен оддел (област)

Решени се 284 предмети, од кои: 6 односно 2,11 % потврдени, 3 односно 1,06 % укинати, 1 односно 0.35 % преиначени.

Квалитет на работа по сите основи

Вкупно решени 485 од кои: потврдени 74 односно 15.26 %, укинати 5 односно 1,03%, преиначени 3 односно 0,62%.

СОСТОЈБА СО СТАРИ ПРЕДМЕТИ

Во 2023 година, вкупно останале нерешени 8 стари предмети од кои 3 предмети во судот и 5 останати од нотар.

ЧОВЕЧКИ РЕСУРСИ

Во 2023 година судот имал 1 делегиран судија кој е и ВД Претседател на судот. Судот има 13 вработени (судска служба). Се истакнува потребата за уште еден судија во овој суд. Во текот на 2023 година е реализирано е едно вработување - Помлад судски соработник. Во извештајот на Судот е дадена листа на приоритетни вработувања.

ПРОСТОРНИ КАПАЦИТЕТИ

Во однос на судската зграда се нотираат одредени санации на канцелариите и ходниците, при што се истакнува потребата од надворешни интервенции над судската зграда. Зградата се обезбедува со тројца судски полицајци кои работат во две смени. Поради не потполното едно работно место, во трета смена зградата се обезбедува од страна на редовната полиција. Во 2022 година, преку Групна јавна набавка на Судскиот совет на РСМ се набавени и инсталирани нови сервери и друга ИТ опрема.

ЗАКЛУЧНИ СОГЛЕДУВАЊА И КОНСТАТАЦИИ СО ПРЕДЛОГ МЕРКИ

Неажурен суд - не е совладан приливот.

Предлог мерки

Да се преземат мерки за пополнување испразнетите места.

Да се преземат активности за зголемување на ажурноста на судот

ОСНОВЕН СУД ОХРИД

ПРЕДМЕТНО РАБОТЕЊЕ НА НИВО НА СУД

Во текот на 2023 година во Основниот суд Охрид, нерешени од претходната година останале 5.553 предмети, новопримени биле 16.951 предмети, погрешно заведени 6 предмети, вкупно предмети во работа биле 22.498 предмети, решени 16.053 предмети, а останале нерешени 6.445 предмети. Од остатокот на предмети 1.828 се оставински предмети кои се во работа кај нотар.

СУДСКА УПРАВА

На почетокот на извештајната 2023 година нерешени предмети од претходната година останале 19 предмети, новопримени предмети 518, вкупно во работа биле 537 предмети, решени биле 488, а останале нерешени 49 предмети.

РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

На почетокот на 2023 година нерешени останале 2.514 предмети, новопримени се 11.532 предмети, погрешно заведени 2 предмети, вкупно во работа 14.044 предмети, решени биле 10.941 предмети, а останале нерешени 3.103 предмети.

Квалитетот на работата во овој оддел е следен: решени предмети за кои е дозволен правен лек биле 2.612 предмети, обжалени одлуки/одлуки примени од второстепен суд биле 252/238, потврдени биле 131 предмети или 55,1%, укинати биле 72 предмети или 30,2%, преиначени 25 предмети или 10,5%, отфрлени 10 или 4,2 %.

Граѓански оддел

На почетокот на 2023 година, нерешени предмети 3.020, новопримени се 4.903 предмети, погрешно заведен 4 предмети, вкупно во работа 7.919 предмети, решени биле 4.626 предмети, а останале нерешени 3.293 предмети.

Квалитетот на работата во овој оддел е следен: решени предмети за кои е дозволен правен лек биле 3.330 предмети, обжалени одлуки/одлуки примени од второстепен суд биле 709/686, потврдени биле 479 предмети или 69,8%, укинати биле 127 предмети или 18,5%, преиначени 45 предмети или 6,6%, делумно укинати 29 предмети или 4,2 %, отфрлени 4 или 0,6 % и друго 2 предмети или 0,3%.

Квалитетот на работењето на ниво на суд е следен: решени предмети за кои е дозволен правен лек биле 5.942 предмети, обжалени одлуки примени од второстепен суд 961/924, потврдени биле 610 или 66,1%, укинати биле 199 предмети или 21,5 %, преиначени 70 предмети или 7,6 %, делумно укинати 29 предмети или 3,1%, отфрлени 14 предмети или 1,5 % и друго 2 предмети или 0,2 %.

СОСТОЈБА СО СТАРИ ПРЕДМЕТИ

На крајот на извештајната година, од предметите кои ги решавале судиите, останале нерешени 1.449 стари предмети заклучно со 2021 година, од кои 1.106 стари предмети се оставински предмети кои се во работа кај нотари.

По години по структура на стари нерешени предмети е следна од 2008 година 1, од 2010 година 2, од 2012 година 1, од 2013 година 2, од 2014 година 7, од 2015 година 3, од 2016

година 4, од 2017 година 172, од 2018 година 227, од 2019 година 224, од 2020 година 338, од 2021 година 468 предмети.

ЧОВЕЧКИ РЕСУРСИ

Во Основниот суд Охрид вкупно вработени има 73, од кои 9 судии, при што еден судија е со половина работно време и претседател на судот. По систематизација предвидени се 18 судиски места, а вкупно вработени во судската служба се 63. Поради заминување во пензија или напуштање на работното место по сопствен избор се 6 вработени помалку, а согласно планот за вработување за 2023 година одобрени биле 5 нови вработувања. Оваа бројка е недоволна за навремено и квалитетно извршување на работните задачи.

ПРОСТОРНИ КАПАЦИТЕТИ

Судот располага со четири службени возила, од кои две се во дотраена состојба и не се во функција, а едно е во неисправна состојба. Потребно е да се отпочне постапка за нивно отуѓување, што значи дека судот располага само со едно возило кое е целосно функционално. Во однос на безбедноста на предметите и безбедноста на вработените се задоволени условите, зградата е обезбедена со видео надзор и судска полиција која е 24 часа присутна.

ИНФОРМАТИЧКИ ТЕХНОЛОГИИ

Во судот има 63 персонални компјутери, кои не ги исполнуваат основните барања за ефикасно и брзо извршување на работните задачи на вработените. Поради тоа потребна е замена на дотраените компјутери и компјутери со несоодветни карактеристики. Се очекуваат 24 нови компјутери кои значајно ќе ја подобрат состојбата. Во судот има 57 активни печатари, кои се стари, па со набавка на 10 печатари состојбата би се подобрила. Во текот на 2022 година бил обезбеден нов сервер, но доколку се набават нови компјутери ќе биде потребно подобрување на компјутерската мрежа со оглед дека располагаат со стари свичеви.

Во судот активно се работи АКМИС и АБМС апликацијата, активна е WEB страната, има 3 судници во кои е воведено тонско снимање на граѓански предмети преку FEMIDA апликацијата, но потребно е да се обезбеди хардверска поддршка за опремата за тонско снимање, како и прилагодување на софтверот за тонско снимање за поновите платформи на Windows. Оваа година ќе се опремаат 4 судници со тонско снимање, а постапката за јавна набавка е во тек.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци произлегува дека Основниот суд Охрид во тековната 2023 година не успеал да го совлада приливот за 898 предмети, ниту пак да го намали заостатокот од претходната година од 5.553 предмети. Во тековната 2023 година вкупно во работа заедно со остатокот од претходната година биле 22.498 предмети од кои решени биле 16.053 предмети, а останале нерешени 6.445 предмети. Оттука произлегува дека Основниот суд Охрид изминатата година бил **неажурен суд**, со оглед дека не успеал да го совлада приливот, ниту да го намали остатокот од претходната година, а кое довело до зголемување на останати нерешени предмети вкупно 6.445 предмети во споредба со претходната година кога останале 5.553 предмети.

Предлог мерки

Да се превеземе мерки за совладување на приливот на предмети, како и намалување на остатокот на нерешени предмети и да се подобри квалитетот на решавање на предметите.

Да се преземат мерки за обезбедување на доволен број на судии со оглед дека за тој суд по систематизација се предвидени 18 судиски места, а моментално работат 9 судии од кои еден е со половина работно време и претседателот на судот, како и пополнување на останатите работни места.

Потребно е техничко доопремување на судот со соодветни компјутери, како и да се согледа можноста за обезбедување на потребниот број возила.

ОСНОВЕН СУД ПРИЛЕП

ПРЕДМЕТНО РАБОТЕЊЕ НА НИВО НА СУД

Основниот суд Прилеп, 2023 година ја започнал со заостаток од 5 372 нерешени предмети од претходната година. Новопримени предмети во 2023 година се вкупно 14.241 предмети, (6.486 се судски предмети од кривична област, 7.457 се судски предмети од граѓанска област и од евиденции во судската управа 298 предмети). Во текот на 2023 година во судот по сите основи и заедно со остатокот на предмети од претходната година и погрешно заведените предмети, во работа биле вкупно 19.619 предмети. На крајот на извештајната година, Основниот суд Прилеп решил 12 549 предмети со што не успеал да го совлада вкупниот прилив на новопримени предмети и со вкупно 7070 нерешени предмети, овој суд годината ја завршил како неажурен.

СУДСКА УПРАВА

На почетокот на 2023 година пренесени се 45 предмети од претходната година, а новопримени биле 298 предмети. Со тоа постапувано е вкупно по 343 предмети од судската управа, од кои 324 биле решени во текот на извештајната година, а 19 останале нерешени.

Во текот на извештајната 2023 година, Основниот суд Прилеп, согласно планот за јавни набавки, објавил и спровел јавни набавки за масло за греење за грејната сезона 2023/2024 година, тонери, канцелариски материјал, електрична енергија и за гориво за службеното возило. Преку централизираните набавки спроведени од страна на Судскиот совет на Република Северна Македонија и Врховниот суд, извршена била и набавка на услуги за фиксна, мобилна телефонија и интернет.

Судот има своја Канцеларија за односи со јавност. На веб страницата на судот редовно се објавувале правосилни одлуки согласно Законот за управување со движењето на предметите во судовите, па во текот на 2023 година се објавени 430 одлуки. Судот овозможил волонтерска практика на студенти, дипломирани правници и магистранти. На барање на основните и средните училишта од градот се одржувале и повремени средби со цел запознавање на учениците и студентите со надлежноста на судот, неговата организациона поставеност и воопшто со работата на судот.

РАБОТА ПО ОДДЕЛИ И КВАЛИТЕТОТ ВО РАБОТАТА

Работа по оддели

Основниот суд Прилеп е суд со проширена надлежност и работите ги извршува преку Кривичен оддел и Граѓански оддел. Во извештајната 2023 година состојбата на предметното работење по оддели е следна:

Во Основниот суд во Прилеп во 2023 година, вкупно во работа се 19.619 предмети, 10.182 се судски предмети од кривична област, 9.094 се судски предмети од граѓанска област и 343 предмети за евиденции во судската управа.

По однос на вкупно нерешените предмети, изложените податоци укажуваат дека нерешени предмети на 31.12.2023 година, во Основен суд Прилеп се вкупно 7.070 судски предмети од кои 5.034 во кривичниот оддел на судот, 2.017 судски предмети во граѓанскиот оддел на судот и 19 предмети за евиденции во судската управа.

Во кривичниот оддел, од претходната година имало заостаток од 3690 судски предмети од кривична област со кои започнала извештајната година. Новопримени предмети во 2023 година од кривичната област се 6486 судски предмети.

Судот во извештајната година во кривичниот оддел во работа имал вкупно 10182 предмети од кои решил 5148 предмети а останале нерешени 5034 предмети, односно кривичниот оддел успеал да заврши 49,44 % од вкупниот број на предмети во работа во овој оддел, а останале незавршени 50,56 % од вкупниот број на предмети кои биле во работа.

Во граѓанскиот оддел, на почетокот на 2023 година, пренесени се како нерешени од претходната година 1 637 судски предмети од граѓанска област, односно поодделно по вид на предмети, од вкупниот број на нерешени предмети на почетокот на годината, 490 се ВПП предмети, а 1142 се граѓански процесни предмети и 5 предмети отпаѓаат на судските предмети за извршување.

Новопримени предмети во 2023 година се вкупно 7 457 судски предмети од граѓанска област односно Основниот суд Прилеп во работа имал вкупно 9 094 предмети од граѓанската област. Од нив, 6 257 се ВПП предмети, а 2 714 се граѓански процесни предмети и 93 предмети отпаѓаат на судските предмети за извршување.

Судот во извештајната година во граѓанскиот оддел од вкупно 9 094 предмети решил 7 077 предмети а останале нерешени 2017 предмети, односно граѓанскиот оддел успеал да заврши 77,83 % од вкупниот број на предмети во работа во овој оддел, а останале незавршени 22,17 % од вкупниот број на предмети кои биле во работа.

Квалитетот во работата по оддели

Состојбата со квалитетот на донесените одлуки е прикажана во сооднос со вкупно решените предмети.

На ниво на Основниот суд Прилеп, од вкупно решени 12 549 предмети потврдени се 353 предмети или 2,81%, укинати се 71 или 0,56%, преиначени се 63 предмети или 0,50%, делумно се укинати 10 или 0,07% предмети и отфрлени се 5 или 0,03% предмети.

Во кривичниот оддел од вкупно решените 5148 предмети, од обжалените предмети по жалба пред Апелациониот суд Битола, потврдени се 58 предмети или 10,5 %, укинати се 19 предмети или 3,4 % , преиначени се 20 предмети или 3,6 % и делумно укинати се 3 предмети или 0,5%.

Во однос на прекршочните предмети поодделно, во работа биле 4908 предмети од кои решени се 1445 предмети, од обжалените предмети потврдени се 28 или 1,94%, укинати се 7 или 0,48%, преиначени се 8 или 0,55% а отфрлен е еден предмет или 0,06%.

Во граѓанскиот оддел од вкупно решени 7077 предмети по жалба вратени се 385 предмети од кои потврдени се 287 предмети или 74,5 %, укинати се 46 предмети или 11,94 %, преиначени се 43 предмети или 11,16 %, делумно се укинати 8 или 2,07% и отфрлен е 1 предмет или 0,25%.

СОСТОЈБА СО СТАРИ ПРЕДМЕТИ

На крајот на извештајната 2023 година, стари незавршени предмети во Основниот суд Прилеп вкупно во работа биле 229 или според годината на прием од нив 1 од 2009 година, 1

од 2014 година, 5 од 2016 година, 8 од 2017 година, 37 од 2019 година, 51 од 2020 година, 111 од 2021 година.

ЧОВЕЧКИ РЕСУРСИ, ОПРЕМЕНОСТ НА СУДОТ И ПРОСТОРНИ КАПАЦИТЕТИ

Основниот суд Прилеп веќе подолго време се соочува со недостаток на судии. Имено, во текот на 2023 година од овој суд, се пензионирани 7-мина судии. На крајот на годината во Судот работеле 9-мина судии, од кои 5 се делегирани од други судови.

Во Основниот суд во Прилеп, Судскиот администратор раководи со судската служба и одговорен е за вршење на стручните и административно-техничките работи на судот. Пополнети се работните места Раководител на одделение за информатика и Раководител на граѓански оддел кои се предвидени со Законот за судска служба и Правилникот за внатрешна организација и систематизација на работните места. Од 13.12.2023 година врз основа на интерен оглас пополнето е и работното место Раководител на Кривичен Оддел.

Бројот на стручни судски службеници во судот изнесува 13, од кои 6 судски советници, 1 виш судски советник и 4 судски соработници. Бројот на вработени судски референти во Основниот суд Прилеп изнесува 45 на неопределено работно време и 2 на определено. 12 судски службеници со звање помлад судски референт, 4 виши судски референти и самостојни судски референти.

Од 2011 година и покрај повеќегодишните барања, Основен суд Прилеп нема постојано вработен судски референт-книговодител, иако согласно позитивните законски одредби, секоја државна институција неопходно е да има ваков тип на кадар.

Основниот суд Прилеп располага со 7 лица технички персонал од кои еден на телефонска централа, одржувач на парен котел-хаусмајстор, 4 хигиеничари и еден шофер. Заштитата на судскиот објект и имотот на судот, како и одржувањето на редот во судската зграда ја вршат пет судски полицајци.

Судот располага со доволен број на компјутерска опрема за судските службеници. Со капитални инвестиции, дел од компјутерската опрема сменет е со нова, меѓутоа во еден дел истата квалитативно е во лоша состојба поради дотраеност, а особено е алармантна состојбата со принтери. Во барањата за капитални инвестиции, Основен суд Прилеп континуирано истакнува барања за обнова на делот од дотраената информатичка опрема.

За подобрување на безбедносната состојба на вработените и странките, Основен суд Прилеп има потреба од обнова и осовременување на опремата за видео надзор во судската зграда бидејќи постојната е застарена, а во дел и нефункционална.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Прилеп веќе подолго време се соочува со недостаток на судии, поради што, доведена е во прашање ажурноста во работењето на Судот, квалитетот на сработените предмети, како и опасноста од зголемен број на застарени предмети. Потребно е што побрзо да се изберат нови судии во Основниот суд во Прилеп со цел да се спречи застарувањето на кривичните предмети, како и да се совлада тековниот прилив на предмети. На крајот на извештајната година, Основниот суд Прилеп годината ја завршил како **неажурен**.

Од 2011 година и покрај повеќекратно поднесените барања, Основен суд Прилеп нема постојано вработен судски референт-книговодител, иако согласно позитивните законски одредби, секоја државна институција неопходно е да има ваков тип на кадар. Од тие причини неопходно е што побрзо вработување на судски референт-книговодител.

Со капитални инвестиции, дел од компјутерската опрема е сменета со нова, меѓутоа во еден дел, истата квалитативно е во лоша состојба заради дотраеност, а особено е

аларматна состојбата со принтери. Во барањата за капитални инвестиции, Основен суд Прилеп повеќе пати барал за обнова на дел од дотраената информатичка опрема.

За подобрување на безбедносната состојба на вработените и странките, Основен суд Прилеп има потреба од обнова и осовременување на опремата за видео надзор во судската зграда која е веќе застарена, а во дел и нефункционална.

ОСНОВЕН СУД РЕСЕН

ПРЕДМЕТНО РАБОТЕЊЕ НА НИВО НА СУД

Основниот суд Ресен 2023 година ја започнал со остаток на нерешени предмети од претходната 2022 година од 486 предмети. Во текот на 2023 година новопримени предмети се 4628, од кои повторно во работа 24, погрешно заведени 0. На ниво на суд во работа биле вкупно 5138 предмети, од кои решени се 4168 предмети, додека 970 се водат како нерешени.

СУДСКА УПРАВА

Вкупно во работа 756 предмети, решени 727 предмети, 29 нерешен предмет.

РАБОТА ПО ОДДЕЛИ И КВАЛИТЕТ ВО РАБОТАТА

Граѓански оддел (област)

Решени се 32 предмети, од кои: 23 односно 71,88% се потврдени, 8 односно 25,00 % укинати, 1 односно 3.12 % преиначени.

Кривичен оддел (област)

Решени се 50 предмети, од кои: 36 односно 73,47 % потврдени, 6 односно 12,24 % укинати и 7 односно 14,29 % преиначени.

Квалитет на работа по сите основи

Вкупно решени 82 од кои: потврдени 59 односно 72.82 %, укинати 14 односно 17.28%, преиначени 8 односно 9.88%.

СОСТОЈБА СО СТАРИ ПРЕДМЕТИ

Во 2023 година, вкупно 106 стари предмети биле во работа од кои, 50 предмети се решени, а останале нерешени 56 предмети.

ЧОВЕЧКИ РЕСУРСИ

Во 2023 година, покрај двајца активни судии, работеле и двајца виш судски соработници, а од 28.11.2023 година и еден судски соработник, 1 помлад судски соработник, 4 референти во писарница, 1 преведувач, 3 дактилографи, 1 информатичар, 1 економ кој работи и како возач, 1 хаусмајстор, 1 доставувач, 1 хигиеничар и 4 судски полицајци. Во судот постои канцеларија за односи со јавноста водена од страна на судски соработник.

ПРОСТОРНИ КАПАЦИТЕТИ

Се нотираат добри просторни услови за работа на судот, со опремени канцеларии. Потребна е обнова на фасадата на зградата на судот. Во однос на информатичката технологија се наведува дека се направени одредени набавки до текот на 2023 година, кои заедно со набавките од претходните година ги задоволуваат потребите на судот. Во текот на 2023 година е спроведена јавна набавка и е поставена детектор врата и брави за контрола на пристап. Во текот на 2023 година по спроведена јавна набавка е набавен и ставен во функција ИТ телефонска централа со нови уреди во секоја канцеларија.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Неажурен суд - не е совладан приливот а остатокот е зголемен.

Предлог мерки

Да се преземат мерки за пополнување на испразнетите места.

Да се преземат активности за зголемување на ажурноста на судот.

АПЕЛАЦИОНЕН СУД ШТИП

ПРЕДМЕТНО РАБОТЕЊЕ НА НИВО НА СУД

Апелациониот суд Штип во 2023 година примил во работа вкупно 2655 нови предмети, па заедно со нерешените 808 предмети од претходната 2022 година, вкупно во работа биле 3463 предмети. Од вкупниот број предмети во работа решени се 2120 предмети, а нерешени останале 1343 предмети.

Приливот на предмети во 2023 година Апелациониот суд Штип не го совладал, заостатокот на нерешени предмети е зголемен за 535 предмети (споредено со 2022 година кога останале нерешени 808 предмет, во 2023 година останале нерешени 1343 предмети),при што бројот на нови предмети е зголемен, само за 7 предмети. Имено во 2023 година имало 2655 новопримени предмети, а во 2022 година се примени 2648 нови предмети. Апелациониот суд Штип 2023 година ја завршил како неажурен суд.

СУДСКА УПРАВА

Во 2023 година од страна на судската управа постапувано е по предмети заведени во соодветни уписници и тоа по вкупно 2034 предмети и сите биле решени во текот на извештајната година.

По основ на различни известувања во судската управа пристигнале 1507 предмети, во доверлив уписник и строго доверлив уписник СУ-ДОВ и СУ-СТР-ДОВ не биле евидентирани предмети, во уписникот за евиденција на претставки и поплаки УПП заведени биле 133 предмети, 389 барања за изземање на судии и претседателот во уписник СУ-ИЗЗ и 5 барања за слободен пристап до информации во уписник СПИ.

РАБОТА ПО ОДДЕЛИ И КВАЛИТЕТОТ ВО РАБОТАТА

Работа по оддели

Работата на Апелациониот суд Штип е организирана во два оддели, односно Кривичен оддел и Граѓански оддел.

Во извештајната 2023 година состојбата по предметното работење по оддели е следна:

Во кривичниот оддел, од претходната година имало заостаток од 55 второстепени кривични заведени како КЖ, 25 второстепени прекршочни предмети ПРКЖ, 7 предмети заведени во уписник за второстепен кривичен совет КСЖ и еден предмет во уписник за разни кривични предмети КР или вкупно 88 нерешени предмети од претходната година со кои започнала извештајната година. Понатаму 4 КЖ предмети биле повторно во работа заведени како второстепени кривични предмети пред Апелациониот суд во кривичен оддел. Примени се 991 нови предмети, од кои 399 второстепени кривични заведени како КЖ, 14 предмети за второстепени кривични и прекршочни предмети во постапка против малолетници КЖМ, 184 предмети за второстепен кривичен совет КСЖ, 435 предмети второстепени прекршочни предмети ПРКЖ и 51 предмет заведени во уписник како разни кривични предмети.

Судот во извештајната година во кривичниот оддел вкупно во работа имал 1083 предмети од кои решил 887 предмети а останале нерешени 196 предмети, односно кривичниот оддел не успеал да го совлада приливот на предмети.

Во граѓанскиот оддел, од претходната година имало заостаток од 490 второстепени граѓански предмети ГЖ, 42 второстепени предмети по спорови од работни односи РОЖ, 187 второстепени предмети по трговски спорови ТСЖ и еден предмет од уписникот разни граѓански предмети или вкупно заостаток од претходната година од 720 предмети со кои започнала извештајната година. Новопримени во работа во тековната година биле 629 второстепени граѓански предмети ГЖ, 639 второстепени предмети по спорови од работни односи РОЖ, 291 второстепени предмети по трговски спорови ТСЖ и 87 разни граѓански предмети Р или вкупно новопримени предмети во граѓанскиот оддел биле 1646 предмети со кои започнала извештајната година. Покрај тоа, повторно во работа биле 14 предмети.

Судот во извештајната година во граѓанскиот оддел во работа имал вкупно 2380 предмети од кои решил 1233 предмети а останале нерешени 1147 предмети, од што може да се заклучи дека граѓанскиот оддел не успеал да го совлада приливот на предмети.

Квалитетот во работата по оддели

Состојбата со квалитетот на донесените одлуки е прикажана во сооднос со вкупно решените предмети.

Во кривичниот оддел од вкупно решените 887 предмети, потврдени се 13 предмети или 1,47 %, укинати се 3 предмети или 0,34 %, преиначени се 2 предмет или 0,23 % и отфрлени се 8 или 0,48%.

Во граѓанскиот оддел од вкупно решени 1.233 предмети, потврдени се 27 предмети или 2,19%, укинати се 7 предмети или 0,57%, преиначен е 1 предмет или 0,08% и отфрлени се 6 или 0,49%.

Овие проценти водат кон заклучок дека судот во извештајната година имал висок квалитет на завршени предмети.

СОСТОЈБА СО СТАРИ ПРЕДМЕТИ

На крајот на извештајната 2023 година, состојбата со стари незавршени предмети според годината на прием во основниот суд се вкупно 427 предмети од кои:

КЖ - незавршени останале 30 предмети,

ГЖ - незавршени останале 281 предмет,

ТСЖ - незавршени останале 85 предмети,

РОЖ - незавршени останале 31 предмети.

Во однос на нерешени предмети кои на 31.12.2023 година биле постари од 6 месеци, од вкупно нерешени 196 кривични предмети само 1 предмет е постар од 6 месеци од приемот, додека од вкупно 1174 граѓански предмети, 626 предмети се постари од 6 месеци од приемот.

ЧОВЕЧКИ РЕСУРСИ

На почетокот на 2023 година Апелациониот суд Штип имал 53 вработени од кои 9 судии заедно со ВД Претседателот на судот, 36 судски службеници, 6 припадници на судската полиција и 2 хигиеничарки.

Во текот на јуни еден судија заминал во старосна пензија, а од септември до декември 2023 година уште тројца судии заминале во старосна пензија, така што на крајот на извештајната година во судот работат само 5 судии, од кои 4 судии кривична материја заедно со Претседателот на судот, од кои еден судија е на подолготрајно боледување и само еден судија од граѓанската материја.

На крајот на извештајната година Апелациониот суд е со 49 вработени, од кои 5 судии заедно со Претседателот на судот, 36 судски службеници, 6 припадници на судската полиција и 2 хигиеничарки.

Според Одлуката на Судскиот совет на РМ бр.02-2114/1 од 01.12.2015 година, во Апелациониот суд Штип се предвидени 16 судии заедно со Претседателот на судот, што значи дека судот на крајот на извештајната година работи со 11 судии помалку од предвиденото. И покрај објавени три огласи од страна на Судскиот совет на РСМ во 2023 година, за избор на вкупно 5 судии, до крајот на извештајната година не е извршен избор на судии за овој суд.

ПРОСТОРНИ КАПАЦИТЕТИ

Просторните капацитети на зградата на Апелациониот суд Штип во начело ги задоволуваат потребите за условите за извршување на работните задачи освен што постои недостаток на простории за посоодветно сместување на судските советници и соработници како и на записничарите. Просториите во кои се сместени судиите и судските службеници се опремени со потребниот мебел и информатичка опрема, секој судија има свој компјутер и пристап до АКМИС и интернет. Судот располага со три судници од кои едната е со систем на тонско снимање и тие целосно ги задоволуваат потребите на судот. По однос на употребата и примената на информатичкиот систем истиот во целост е функционален.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Апелациониот суд Штип во 2023 година со зголемениот обем на работа и значајно намалениот број на судии работел како **неажурен суд**. Од дадените прикази на состојбата со предмети се констатира дека приливот на предмети не е совладан. Воедно зголемен е заостатокот на нерешени предмети за 353 предмети (во 2022 година останале нерешени 808 предмети, а во 2023 година останале нерешени 1343 предмети), а бројот на нови предмети е зголемен за 7 предмети.

Апелациониот суд Штип во текот на извештајната година работел со 9 судии, а од јуни до декември во старосна пензија заминале 4 судии, така што на крајот на 2023 година судот работи со 5 судии, од кои 4 судии заедно со Претседателот на кривична материја, а само еден судија на граѓанска материја.

И покрај намалената кадровска екипираност, квалитетот на донесените одлуки и во двата оддели е на високо ниво.

За постигнување на ажурно постапување по предметите, а со тоа и постапување во разумен рок, според проценката на судот, неопходно е избор на најмалку 8 нови судии.

ОСНОВЕН СУД БЕРОВО

ПРЕДМЕТНО РАБОТЕЊЕ НА НИВО НА СУД

Во текот на 2023 година нерешени предмети на почетокот на годината биле 670 предмети, новопримени биле 3.947 предмети, повторно во работа 18 предмети, погрешно заведен 1 предмет, односно вкупно во работа биле 4.634 предмети, од кои решени се 4.092 предмети, останале нерешени 542 предмети. Приливот е совладан, односно решени се вкупно 88,30% од вкупниот број на предмети во 2023 година, односно Основниот суд Берово е ажурен суд.

СУДСКА УПРАВА

Нерешени предмети на почетокот на годината нема, новопримени 449 предмети, односно вкупно во работа биле 449 предмети, од кои сите се решени.

РАБОТА ПО ОДДЕЛИ И КВАЛИТЕТОТ ВО РАБОТАТА

Работа по оддели

Кривичен оддел

Нерешени предмети на почетокот на годината биле 385, новопримени биле 2.181 предмет, повторно во работа 4 предмети, односно вкупно во работа биле 2.570 предмети, од кои решени се 2.301 предмет, а останале нерешени 269 предмети.

Квалитет на работа: решени 1.084 предмети, од кои потврдени 19 односно 1,75%, укинат 1 односно 0,1%, преиначени 3 односно 0,28%.

Граѓански оддел

Нерешени предмети на почетокот на годината биле 285, новопримени биле 1.317 предмети, повторно во работа 14 предмети, односно вкупно во работа биле 1.615 предмети, од кои решени се 1.342 предмети, а останале нерешени 273 предмети.

Квалитет на предмети на ниво на суд

Квалитет на работа: решени 364 предмети, од кои потврдени 30 односно 8,24%, укинати 11 односно 3,02%, преиначен 1 односно 0,27%.

Решени 1.448 предмети, од кои потврдени 44 односно 3,04%, укинати 12 односно 0,83% и преиначени 4 односно 0,28%.

СОСТОЈБА СО СТАРИ ПРЕДМЕТИ

Во почетокот на 2023 годината останале нерешени 30 предмети, новопримени се 57 предмети, вкупно предмети во работа биле 87, од кои 56 предмети се решени, а останале нерешени 31 предмет.

ЧОВЕЧКИ РЕСУРСИ

Во 2023 година во Основен суд Берово вкупно биле вработени 22 лица и 6 лица судска полиција, како и еден судија кој воедно е и претседател на судот до октомври 2023 година. Од октомври 2023 година во Основен суд Берово бил времено упатен еден судија од Основен суд Струмица за вршење на судиската функција во Основен суд Берово за период од 1 година, така што во судот работат двајца судии. Според систематизацијата за бројот на судии во Основен суд Берово, судиската функција треба да ја извршуваат тројца судии заедно со претседателот на судот. Потребно е да бидат вработени еден информатичар, еден дактилограф, еден стручен соработник, еден хигиеничар и еден судски референт.

ПРОСТОРНИ КАПАЦИТЕТИ

Основниот суд Берово работи во зграда на два спрата. Во судот има два влеза од кои едниот го користи Јавното обвинителство Берово кое користи три простории. Инсталацијата за парното греење е дотраена и е неопходно итно реновирање. Извршена е набавка на камери за видео надзор и набавка на нова телефонска централа. Потребно е да се постави детекторска врата на влезот на судот. Во овој суд се применува АКМИС системот. Една судница е опремена за тонско снимање на рочиштата, но истата не е функционална – исправна.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци, произлегува дека Основниот суд Берово во тековната 2023 година **бил ажурен**, успеал да го совлада приливот на предмети, односно решил 88,30% од вкупниот број на предмети во работа, поради што Основен суд Берово во 2023 година е ажурен суд.

Врз основа на изнесените податоци, за подобрување на состојбите во судот, потребни се зголемени напори за подобрување на квалитетот на работење на ниво на суд, а особено во граѓанскиот оддел и да се вложат напори за решавање на старите предмети;

Да се преземат мерки за обезбедување на потребната бројка на судии и пополнување на останатите потребни работни места за кадровско доекипирање на судот;

Да се поправи опремата за тонско снимање во судот.

ОСНОВЕН СУД ВЕНИЦА

ПРЕДМЕТНО РАБОТЕЊЕ НА НИВО НА СУД

Судот ја започнал годината со 551 предмети, а примил нови 4.094 предмети. Повторно во работа се земени 15 предмети. Во работа биле вкупно 4.660 предмети, од кои решени се 4.406 предмети, а нерешени останале 254 предмети. Приливот на предмети е совладан и заостатокот е намален за 297 предмети, односно за 53,9 % во однос на заостатокот од 2022 година.

СУДСКА УПРАВА

Во судската управа како предмети во соодветни уписници постапувано е по 595 предмети и сите се решени.

РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

Од претходна година имало заостаток од 427 предмети. Примени се нови 2.148 предмети, а 7 предмети се земени повторно во работа. Вкупно во работа имало 2.582 предмети, од кои решени се 2.449 предмети, додека нерешени останале 133 предмети. Заостатокот на предмети е намален за 294 предмети или за 68,85% во споредба со 2022 година.

Кај овој вид предмети квалитетот во работата е следниот: од решените 861 предмети обжалени се 39 предмети. Притоа, 31 предмети или 3,6 % се потврдени, 5 предмети или 0,6 % се укинати и 3 предмети или 0,3 % се преиначени. Процентите се добиени во сооднос со бројот на решените 861 предмети.

Граѓански оддел

Од претходна година имало заостаток од 124 предмети. Примени се нови 1.351 предмети, па со 8 предмети земени повторно во работа, вкупно во работа имало 1.483 предмети. Решени се 1.362 предмет, додека нерешени останале 121 предмети. Заостатокот на предмети е намален за 3 предмети или за 2,42 %.

Кај овој вид предмети квалитетот во работата е следниот: од решените 203 предмети обжалени се 41 предмети. Од обжалените предмети 35 предмети или 17,2 % се потврдени, 5 предмети или 2,5 % се укинати и 1 предмети или 0,5 % се преиначени. Процентите се добиени во сооднос со бројот на решените 203 предмети.

СОСТОЈБА СО СТАРИ ПРЕДМЕТИ

Основниот суд Винаца на почетокот на 2023 година имал 16 стари предмети. На крајот на 2023 година останале 27 стари предмети, што значи дека бројката е зголемена за 11 предмети.

ЧОВЕЧКИ РЕСУРСИ

Во текот на 2023 година Основниот суд Винаца работел со двајца судии, вклучително и претседател на судот.

Според Правилникот за внатрешна организација и систематизација на работните места во Основен суд Винаца предвидени се 38 работни места од кои пополнети се 14. Оттука, судот работи со недоволен број на извршители-судски службеници и е потребно итно пополнување.

Притоа, со оглед да во последните три години (2021, 2022 и 2023) на 9 лица им престанал работниот однос по разни основи, во текот на 2023 година се вработени 6 лица на определено време заклучно со 31.12.2023 година.

ПРОСТОРНИ КАПАЦИТЕТИ

Основниот суд Винаца е сместен во зграда која во целост не ги задоволува просторните потреби на судот. Недостасува уште една сала за судење, како и наменски простор за одлагање и чување на архивска граѓа.

Постојната опрема е тековно одржувана.

Во ИТ областа потребно е обновување на постоечкото мрежно поврзување, кое е од 2009 година.

Воедно, Основниот суд Винаца располага со едно моторно возило кое е старо 22

години, па е потребно да се изврши јавна набавка на ново возило, како што е сторено во поголемиот број од судовите.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Од аспект на предметното работење судот покажал **ажурност**.

Квалитетот во работата се одликува и со висок процент на необжалени одлуки и квалитетно работење во однос на вкупно решените предмети.

Во наредниот период потребно е да преземат напори под однос на пополнување на работните места во судската служба.

Воедно, треба да се подобрат просторните капацитети и капацитетите на информатичката опрема на судот.

Потребно е да се продолжи со квалитетно работење.

ОСНОВЕН СУД ДЕЛЧЕВО

ПРЕДМЕТНО РАБОТЕЊЕ НА НИВО НА СУД

Во текот на 2023 година нерешени предмети на почетокот на годината биле 1.511 предмети, новопримени биле 5.720 предмети, повторно во работа 22 предмети, односно вкупно во работа биле 7.253 предмети, од кои решени се 5.667 предмети, останале нерешени 1.586 предмети. Приливот не е совладан, односно решени се вкупно 78,133% од вкупниот број на предмети во 2023 година, односно Основниот суд Делчево е неажурен суд.

СУДСКА УПРАВА

Нерешени предмети на почетокот на годината биле 14, новопримени 698 предмети, односно вкупно во работа биле 712 предмети, од кои сите се решени.

РАБОТА ПО ОДДЕЛИ И КВАЛИТЕТОТ ВО РАБОТАТ

Кривичен оддел

Нерешени предмети на почетокот на годината биле 868, новопримени биле 3.215 предмети, повторно во работа 5 предмети, односно вкупно во работа биле 4.088 предмети, од кои решени се 3.107 предмети, а останале нерешени 981 предмет.

Квалитет на работа: решени 1.179 предмети, од кои потврдени 12 односно 1,02%, укинати 4 односно 0,34%, преиначени 22 односно 1,86%.

Граѓански оддел

Нерешени предмети на почетокот на годината биле 629, новопримени биле 1.807 предмети, повторно во работа 17 предмети, односно вкупно во работа биле 2.453 предмети, од кои решени се 1.848 предмети, а останале нерешени 605 предмети.

Квалитет на работа: решени 613 предмети, од кои потврдени 17 односно 2,77%, укинати 15 односно 2,45%, преиначени 4 односно 0,65%.

Квалитет на предмети на ниво на суд

Решени 1.792 предмети, од кои потврдени 29 односно 1,62%, укинати 19 односно 1,06% и преиначени 26 односно 1,45%.

СОСТОЈБА СО СТАРИ ПРЕДМЕТИ

Во почетокот на 2023 годината останале нерешени 57 предмети, новопримени се 132 предмети, вкупно предмети во работа биле 189, од кои 122 предмети се решени, а останале нерешени 67 предмети.

ЧОВЕЧКИ РЕСУРСИ

Во 2023 година во Основен суд Делчево вкупно биле вработени 31 лице, од кои 26 на неопределено време и 5 лица на определено време до 31.12.2023 година. Во текот на 2023 година, еден судски референт – уписничар дал отказ, а доставувачот починал. Во судот има еден судија кој функцијата ја извршувал до 06.09.2023 година, а од 06.09.2023 година во судот бил делегиран од Основен суд Струмица за вршење на судиската функција во Основен суд Делчево за период од 1 година, кој воедно е и претседател на судот. Според систематизацијата за бројот на судии во Основен суд Делчево, судиската функција треба да ја извршуваат тројца судии заедно со претседателот на судот. Потребно е да бидат вработени најмалку уште двајца стручни соработници, еден архивар, еден доставувач, еден дактилограф, еден хигиеничар и тројца уписничари.

ПРОСТОРНИ КАПАЦИТЕТИ

Основниот суд Делчево работи во зграда од која три простории користи Јавното обвинителство Делчево, со посебен влез. Се истакнува потребата од итно реновирање на парното греење, каде што инсталацијата е дотраена и е неопходно итно потребно реновирање. Потребна е замена на теписонот во судот кој е стар над 40 години и поставување на ламинат.

Во овој суд се применува АКМИС системот. Една судница е опремена за тонско снимање на рочиштата и истата се користи. Во однос на информатичката технологија, истата ја задоволува моменталната потреба. Програмските апликации во судот функционираат добро.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци, произлегува дека Основниот суд Делчево во тековната 2023 година **е неажурен**, не успеал да го совлада приливот на предмети, односно решил 78,133% од вкупниот број на предмети во работа, поради што Основен суд Делчево во 2023 година е неажурен суд.

Врз основа на изнесените податоци, за подобрување на состојбите во судот, потребни се зголемени напори за подобрување на квалитетот на работење на ниво на суд, а особено во граѓанскиот оддел и да се вложат напори за решавање на старите предмети;

Да се преземат мерки за обезбедување на потребната бројка на судии и пополнување на останатите потребни работни места;

Да се согледа можноста за кадровско доекипирање на судот.

ОСНОВЕН СУД КОЧАНИ

ПРЕДМЕТНО РАБОТЕЊЕ НА НИВО НА СУД

Во текот на 2023 година во Основниот суд Кочани, нерешени од претходната година останале 2.296 предмети, новопримени биле 13.476 предмети, повторно во работа 90 предмети, погрешно заведени 3 предмети, вкупно предмети во работа биле 15.854 предмети, решени 12.854 предмети, а останале нерешени 3.000 предмети.

СУДСКА УПРАВА

На почетокот на извештајната 2023 година нерешени предмети од претходната година останале 3 предмети, новопримени предмети 2.272, вкупно во работа биле 2.275 предмети, решени биле 2.275, останати нема.

РАБОТА ПО ОДДЕЛИ И КВАЛИТЕТ ВО РАБОТА

Кривичен оддел

На почетокот на 2023 година нерешени останале 1.605 предмети, новопримени се 7.600 предмети, повторно во работа 33 предмети, погрешно заведени 2 предмети, вкупно во работа 9.236 предмети, решени биле 7.133 предмети, а останале нерешени 2.103 предмети.

Квалитетот на работата во овој оддел е следен: решени предмети биле 1.400 предмети, потврдени биле 115 предмети или 8,2%, укинати биле 23 предмети или 1,6%, преиначени 21 предмет или 1,5%.

Граѓански оддел

На почетокот на 2023 година, нерешени предмети 683, новопримени се 3.604 предмети, повторно во работа 57 предмети, погрешно заведен 1 предмети, вкупно во работа 4.343 предмети, решени биле 3.446 предмети, а останале нерешени 897 предмети.

Квалитетот на работата во овој оддел е следен: решени предмети биле 1.058 предмети, потврдени биле 151 предмети или 14,3%, укинати биле 54 предмети или 5,1%, преиначени 10 предмети или 0,9%.

Квалитетот на работењето на ниво на суд е следен: решени предмети биле 2.458 предмети, потврдени биле 266 или 10,8%, укинати биле 77 предмети или 3,1 %, преиначени 31 предмети или 1,3 %.

СОСТОЈБА СО СТАРИ ПРЕДМЕТИ

Во текот на 2023 година во Основниот суд Кочани во работа имало вкупно 237 стари предмети по разни основи. Кривично полнолетни вкупно 38 предмети од кои 2 од 2016 година, 2 од 2017 година, 2 од 2018 година, 4 од 2019 година, 10 од 2020 година и 18 од 2021 година. Повикани лица на издржување казна затвор (полнолетни) вкупно 15 предмети од кои 1 од 2016 година, 2 од 2017 година, 3 од 2018 година, 2 од 2019 година, 3 од 2020 година и 4 од 2021 година. Прекршочни предмети вкупно 131, од кои 1 од 2017 година, 2 од 2019 година, 12 од 2020 година и 116 од 2021 година. Платни налози по приговор 1 предмет од 2021 година. Кривичен совет вон главен претрес 2 предмети од кои 1 од 2020 година и 1 од 2021 година. Оставина вкупно 22 предмети. Извршување на кривични парични казни, трошоци и паушал 3 предмети од 2021 година. Имотни спорови 2 од 2021 година. Семејни спорови 1 од 2021 година. Трговски спорови вкупно 3 предмети од кои 1 од 2014 година, 1 од 2019 година и 1 од 2020

година. Облигациони спорови 5 од кои 1 од 2019 година и 4 од 2021 година. Вонпарнични предмети 7 од кои 2 од 2019 година, 1 од 2020 година и 4 од 2021 година. Работни спорови 1 предмет од 2021 година. Извршување на прекршочна глоба вкупно 1 предмети од 2018 година. Физичка делба 2 предмети од кои 1 од 2020 година и 1 од 2021 година. Повторување на постапката 1 предмет од 2021 година. Предмети за кривично малолетни 2 предмети од 2021 година.

ЧОВЕЧКИ РЕСУРСИ

Во Основниот суд Кочани согласно Правилникот за внатрешна организација и систематизација на работни места предвидени се вкупно 88 работни места од кои заклучно со 31.12.2023 година имало вработено вкупно 36 судски службеници согласно Законот за судска служба, 4 вработени по Законот за работните односи и 8 судии, но во текот на 2023 година еден судија е именуван за ВД претседател во Основен суд Берово, еден судија е избран за претседател на Основен суд Веница, односно во текот на годината судиската функција ја извршувале вкупно 6 судии, од кои 1 судија заминал во пензија, па останале 4 судии и претседателот на судот. Во месец декември 2023 година делегиран бил еден судија од Основниот граѓански суд Скопје за период од една година.

За 2024 година биле одобрени 2 нови работни места и едно унапредување, кои по одобрени средства биле реализирани во јануари 2024 година. Но и покрај овие вработувања останува проблемот со недостаток на минимум двајца судии и двајца стручни соработници.

Со овој број значително е отежнато изготвувањето на Годишниот распоред за работа на судиите, особено формирањето на советите од тројца судии, кога има потреба од изземање на некој судија, како и проблеми околу назначување на втор судија во совет од 5 члена, а со тоа и потреба да се бара определување на друг суд да постапува по кривичен предмет, но и неопходноста судии кои се специјализирани да работат во граѓанска материја да земат во работа прекршочни, а понекогаш и кривични предмети.

ПРОСТОРНИ КАПАЦИТЕТИ

Во судот просторните капацитети релативно ги задоволуваат основните потреби за нормално функционирање. Секој судија има своја канцеларија, стручните соработници се сместени по двајца во една канцеларија, а посебен простор има само за дел од записничарите. Судот има само три опремени судници, па поради немањето на доволен број на судници, најголем дел од граѓанските предмети се одржуваат во канцелариите на судиите. Нема посебна просторија дактило биро за записничарите, нема посебна просторија за адвокатите, а просторот за архива веќе станува недоволна за сместување на архивирани предмети. Проблем преставува и тоа што во зградата е сместено Основното јавно обвинителство Кочани и Државното правобранителство кои заземаат добар дел од просториите во зградата. ИКТ опремата во Основен суд Кочани ги задоволува тековните потреби. Во 2023 година во судот има во употреба две софтверски апликации АКМИС и АБМС. Неопходно е да се изврши набавка на целосно нова опрема за аудио снимање во судниците која би ги опфатила потребните хардверски и софтверски компоненти (SRS Femida 4A 4ADigital Court recording software, 4 channels audio recording).

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Врз основа на изнесените податоци може да се заклучи дека Основниот суд Кочани во тековната 2023 година не успеал да го совлада приливот за 622 предмети, како и да го намали

заостатокот на нерешени предмети од претходната година. Во текот на 2023 година вкупно во работа биле 15.854 предмети, од кои 2.296 предмети биле остаток од претходната година, решени биле 12.854 предмети, а останале нерешени 3.000 предмети. Од доставениот извештај произлегува дека Основниот суд Кочани во тековната 2023 година бил неажурен суд, бидејќи не успеал да го намали остатокот на предмети од претходната година, ниту да го совлада приливот на ново примени предмети.

Да се преземат мерки да се совлада приливот на предмети, да се работи на намалување на остатокот на нерешени предмети и да се подобри квалитетот на решавање на предметите.

Да се преземат мерки за обезбедување на потребната бројка на судии каде е предвидено 10 судии, а во моментот судиската функција во овој суд ја вршат 5 судии од кои еден е претседател и еден делегиран судија кој нема најмалку 2 години работно искуство.

Да се согледа можноста за набавка на нова опрема за аудио снимање во судниците и можноста за обезбедување на потребните просторни капацитети.

ОСНОВЕН СУД РАДОВИШ

ПРЕДМЕТНО РАБОТЕЊЕ НА НИВО НА СУД

Основниот суд Радовиш е суд со основна надлежност. Судот ја започнал 2023 година со 1 326 предмети од претходната година. Во работа примил 9 079 нови предмети и со 49 предмети повторно земени во работа и 2 погрешно заведени предмети, вкупно во работа имал 10 452 предмети. Од нив решени се 8 162 предмети, а нерешени останале 2 290 предмети. Со тоа, Судот успеал до совлада 78,1 % од вкупниот број на предмети во работа, а останале незавршени 21,9% од предметите.

СУДСКА УПРАВА

Во судската управа, како предмети во соодветни уписници постапувано е по 1019 предмети (3 биле нерешени од претходната година), решени се 1 018 предмети а постапката е незавршена по 1 предмет. Судската управа е раководена од Претседателот на судот.

Во извештајната 2023 година спроведени биле две постапки за јавни набавки врз основа на Годишниот план за јавни набавки и согласно Законот за јавни набавки. Склучен бил договор за набавка на масло за горење, екстра лесно 1(ЕЛ-1), во износ од 560.000,00 денари, јавна набавка за реконструкција на системот за греење во износ од 329.021 денари и спроведена е една јавна набавка на хартија за печатење и копирање од страна на Апелациониот суд Штип за потребите на Основен суд Радовиш.

РАБОТА ПО ОДДЕЛИ И КВАЛИТЕТ ВО РАБОТАТА

Работата на Основниот суд Радовиш е организирана во Кривичен оддел и Граѓански оддел. Судот покажал високо ниво на квалитет во работењето. На ниво на судот во извештајната 2023 година, од вкупно 8 162 завршени предмети, од 184 предмети вратени по жалба од Апелациониот суд Штип, потврдени се 120 предмети или 5,2% од вкупно решените предмети кои биле обжалени, укинати се 39 предмети или 1,6% од вкупниот број на предмети кои биле обжалени, а 21 предмет или 0,9% од вкупниот број на предмети кои биле обжалени биле преиначени и 4 предмети или 0,17% од вкупно решените предмети кои биле обжалени биле делумно укинати. Состојбата со предметното работење по оддели е следната:

Кривичен оддел

Од претходната година имало заостаток од 774 предмети. Примени се нови 1834 предмети, а предмети кои биле повторно во работа биле 27 или вкупно во работа имало 2 635 предмети. Решени се 1839 предмети и останале за работа 796 предмети.

Во врска со квалитетот на работата на кривичниот оддел за 2023 година, од вкупно 1839 предмети кои биле во работа пред Апелациониот суд Штип, обжалени биле 91 предмет, од кои потврдени биле 54 предмети или 2,9% од вкупниот број на предмети, укинати биле 19 предмети или 1,03% од вкупниот број на предмети и преиначени биле 17 предмети или 0,92% од вкупниот број на предмети и еден предмет делумно укинат или 0,05% од вкупно решените предмети.

Во жалбена постапка пред Апелациониот суд Штип вратени се 57 прекршочни предмети.

Граѓански оддел

На почетокот на 2023 година, во граѓанскиот оддел пренесени се како нерешени од претходната година 216 судски предмети, новопримени предмети во 2023 година се вкупно 483, предмети повторно од работа од граѓанска област биле 27, погрешно заведени биле 2 предмети, или вкупно во работа судот имал 724 предмети од граѓанската област. Во текот на извештајната година вкупно биле решени 457 предмети, а останале нерешени 267 предмети на ниво на граѓанскиот оддел.

Во однос на квалитетот на работа во граѓанскиот оддел Судот во извештајната година во граѓанскиот оддел од вкупно 93 предмети по жалба пред Апелациониот суд Штип, има потврдени 66 предмети –или (14,47 % од вкупно решените предмети), укинати се 20 предмети - или (4,38% од вкупно решените предмети), 4 предмети се преиначени (или 0,87% од решените предмети) и 3 делумно укинати предмети или (0,65% од вкупно решените предмети), по кои е дозволен редовен правен лек..

СОСТОЈБА СО СТАРИ ПРЕДМЕТИ

Во текот на извештајната 2023 година судот постапувал по 104 стари нерешени предмети со пренесените 50 предмети од 2022 година, новопримани се 54 предмети, решени 45 предмети и со остаток на крајот на извештајната 2023 година од 59 предмети, односно, по видови на предмети на крајот на 2023 година останале нерешени: 9 кривични предмети, 22 оставински предмети, 8 предмети за извршување казна затвор, 6 прекршочни предмети, Малв 4 предмети, 5 предмети РО, ВПП- 2 предмети, ВПП1 1 предмет, П4-1 предмет, П1- 1 предмет и П2- 1 предмет.

ЧОВЕЧКИ РЕСУРСИ

Во текот на извештајната 2023 година, судиската функција во Основниот суд Радовиш ја извршувале двајца судии (еден од судиите е и Претседателот на судот). Иако со Одлука на Судски совет на РМ утврдени се места за 6 судии кои треба да ја извршуваат судиската функција како во граѓанска така и во кривична материја, во судот веќе подолго време работат само двајца судии.

Значително е намален и бројот на судските службеници. Со намалувањето на бројот на судските службеници како претходната така и во извештајната 2023 година, непотполнетите работни места како и старосната структура на вработените, природниот одлив во претходните години и неможноста за обезбедување финансиски средства за нивно финансирање со што не е дозволено пополнување на непотполнетите места во судската служба, Судот се соочувал со проблем на редовно и нормално функционирање во постапување согласно утврдената

надлежност и законските прописи, така што дел од работните обврски дополнително ги извршуваат и така малкуте судски службеници што претставуваа дополнителен ангажман и оптеретеност на истите.

Во текот на 2023 година за ублажување на состојбата со намалениот број на судски службеници била дадена согласност за вработување на одредено време сметано од 23.03 до 31.12.2023 година на е 1 Виш судски референт-извршител во писарница, 1 судски референт за прием и експедиција на пошта како и 2 Помлад судски референт-доставувач. Исто така во месец јули во извештајната 2023 година, била реализирана согласноста за вработување на 1 Виш судски референт –извршител во писарница.

Во текот на 2023 година од страна на судиите и судските службеници во Основниот суд Радовиш биле реализирани дел од обуките согласно Планот и календарот на обуките на Академијата за судии и јавни обвинители.

Извештајниот период го одбележало максималното ангажирање од страна на судиите и судските службеници, и во тој контекст неопходно е делегирање барем на 1 судија и пополнување на работните места согласно Правилникот за систематизација на работните места.

Со одобрените финансиски средства и набавката на компјутери како извештајната така и претходната година, значително била подобрена информатичката опрема, со што е подобрен капацитетот и спроведувањето на дејствијата во програмата АКМИС и влијанието врз функционирањето на целокупното работење на Судот.

ПРОСТОРНИ КАПАЦИТЕТИ

По однос на просторните капацитети и информатичката технологија во извештајната 2023 година, судот како и во претходните години се соочувал со проблеми. Имено, Судот е сместен во зграда во која, покрај него, се сместени и Основното јавно обвинителство Радовиш и подрачните единици на Агенцијата за катастар на недвижности и Управата за јавни приходи. Сите овие органи користат заеднички влез, заедничко дворно место и делумно заедничка инсталација, што предизвикува проблеми од организационен карактер, особено во делот на обезбедувањето соодветна безбедност на луѓето и имотот во судската зграда.

Со цел остварување минимални стандарди за безбедност на вработените и имотот во Судот, од голема важност е набавка и инсталација на опрема за видео надзор и врата за контролиран пристап, за што е неопходно да бидат одобрени финансиски средства.

Судот не располага со посебна библиотека, а стручната литература примарно ја набавува во форма на донација.

По однос на информатичката технологија состојбата е значително подобрена, така што во извештајната 2023 година тоа се почувствувало и во однос на потребите на АКМИС програмата.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Радовиш и покрај работата со екстремно намален број на судии и судски службеници, во однос на предметното работење покажал квалитетни резултати. Статистичките податоци во врска со квалитетот на работата покажуваат дека овој суд се одликува со висок процент на необжалени одлуки, и висок процент на обжалени но потврдени одлуки од повисоките судови. Сепак, приливот на предмети не бил совладан и покрај двократното и трикратно исполнување на нормата од страна на двајцата судии, а тоа значително се одразило на работењето на судот и почитување на законски предвидените рокови, со што овој суд станал **неажурен**.

Сепак, значајно е во периодот што следи кадровски да се зајакне Судот со судии и судски службеници. Имено, со Одлука на Судски совет на РМ утврдени се 6 судии кои треба да ја извршуваат судиската функција како во граѓанска така и во кривична материја, но во судот веќе подолго време работат само двајца судии од кои еден е Претседател на судот. Неодложно потребно е до пополнувањето на судиските места да се делегира барем еден судија на една година.

Покрај тоа, со намалувањето на бројот на судските службеници Судот се соочува со проблем на редовно и нормално функционирање во постапување согласно утврдената надлежност и законските пропис. Имено според Правилникот за внатрешна организација и систематизација на работните места во Основен суд Радовиш непополнети се 20 работни места и постои потреба од пополнување барем на дел овие работни места заради нормално функционирање на судот.

Просторните услови на судот се незадоволителни, и мора да се вложат напори за подобрување на просторното сместување. Имено покрај судот, во истиот објект се сместени ОЈО Радовиш и органи на управа. Минималните стандарди за безбедност на вработените и имотот во Судот, налагаат набавка и инсталација на опрема за видео надзор и врата за контролиран пристап, за што е неопходно да бидат одобрени финансиски средства.

ОСНОВЕН СУД СВЕТИ НИКОЛЕ

ПРЕДМЕТНО РАБОТЕЊЕ НА НИВО НА СУД

Во текот на 2023 година во Основниот суд Свети Николе, нерешени од претходната година останале 857 предмети, новопримени биле 5.729 предмети, повторно во работа биле 26 предмети, погрешно заведени 19 предмети, вкупно во работа биле 6.593 предмети, решени 5.892 предмети, а останале нерешени 701 предмети.

СУДСКА УПРАВА

На почетокот на извештајната 2023 година новопримени предмети 926, вкупно во работа биле 926 предмети и решени биле 926, нема нерешен предмет.

РАБОТА ПО ОДДЕЛИ И КВАЛИТЕТ ВО РАБОТА

Кривичен оддел

На почетокот на 2023 година нерешени 643 предмети, новопримени се 3.037 предмети, повторно во работа биле 4 предмети, погрешно заведени 19 предмети, вкупно во работа 3.680 предмети, решени биле 3.203 предмети, а останале нерешени 477 предмети.

Квалитетот на работата во овој оддел е следен: од вкупно решените 3.203 предмети, потврдени биле 27 предмети или 0,8%, укинати биле 2 предмети или 0,06% и преиначени 1 предмети или 0,03%.

Граѓански оддел

На почетокот на 2023 година, нерешени предмети 116, новопримени се 495 предмети, повторно во работа биле 22 предмети, погрешно заведен 0 предмет, вкупно во работа 611 предмети, решени биле 489 предмети, а останале нерешени 122 предмети.

Квалитетот на работа во овој оддел е следен: од вкупно решени 489 предмети потврдени биле 41 предмети или 8,38%, укинати биле 22 предмети или 4,49% и преиначени се 2 предмети или 0,4%.

Квалитетот на работењето на ниво на суд е следен: од вкупно решените 5.892 предмети, потврдени биле 68 или 1,15%, укинати биле 24 предмети или 0,4 % и преиначени 3 предмети или 0,05 %.

СОСТОЈБА СО СТАРИ ПРЕДМЕТИ

На крајот на извештајната година, од предметите кои ги решавале судиите, останале нерешени 2 стари предмети од извршување на санкции од кои еден првпат бил заведен 2019 година и еден првпат заведен во 2021 година, 6 стари нерешени предмети од кривично-полнолетни од кои еден првпат бил заведен во 2018 година, два првпат заведени во 2020 година и три првпат заведени во 2021 година и три граѓански предмети-работни спорови првпат заведени во 2021 година.

ЧОВЕЧКИ РЕСУРСИ

Во Основниот суд Свети Николе за обавување на судиската функција предвидени се 4 судии. Во текот на 2023 година судиската функција ја извршувале 2 судии избрани во судот, но во ноември 2023 година делегиран е еден судија од Основниот кривичен суд Скопје за период од една година. Непополнети се две места за судија. Токму поради малиот број на судии, судот се соочил со проблеми во текот на работењето, но и покрај тоа успешно бил совладан приливот на ново примени предмети, како и намалување на заостатокот на нерешени предмети.

Според Правилникот за организација и систематизација на работните места во овој суд, се систематизирани 19 работни места, а предвидени се 41 извршители за поодделните работни места.

Овој суд во текот на 2023 година работел со 20 судски службеници од кои 3 стручни судски службеници, 6 помошно-стручни судски службеници, од месец март 5 помошно-стручни службеници на определено време, од кои двајца биле вработени на неопределено време, 4 судски полицајци и 2 по Законот за работни односи.

Има потреба од приоритетно вработување од 2 извршители – судска полиција кои се предвидени по систематизација, заради 24 часовно обезбедување на судската зграда, кое сега не може да биде остварено. Согласно систематизацијата има непополнети повеќе работни места, кои се детално наведени во Извештајот за работа на овој суд за 2023 година. Поради недостаток на судски службеници, а заради редовно и нормално функционирање потребно е во наредниот период да бидат одобрени вработувања за пополнување на испразнетите места.

ПРОСТОРНИ КАПАЦИТЕТИ

Зградата на Основниот суд Свети Николе е изградена во 1976 година. Судиите се сместени во посебни канцеларии, а има работни канцеларии и за останатите вработени во судот. Има заедничка просторија за вработените која ја користат за појадок, како и посебна просторија за одлагање и чување на архивската граѓа. Просторните капацитети на судот задоволуваат за тековното работење. Во судот интензивно се користела информатичката технологија. Се работи во голем дел со компјутери од 2008 година на оперативни системи Windows XP и Windows 7. Им било укажано од Неоком со цел да се зачува безбедноста на серверот и системот потребно е старите оперативни системи да се заменет и да се набават

нови компјутери кои работат со Windows 10 и 11. Такви компјутери немаат, но ги очекуваат со новата групна јавна набавка. Работат со стари принтери и неопходно е да набават 4 нови принтери. Исто така потребно е во тековната година да се набават батерии за UPS уредите.

ЗАКЛУЧНИ КОНСТАТАЦИИ И СОГЛЕДУВАЊА ПРЕДЛОГ МЕРКИ

Од доставениот годишен извештај за работата на Основниот суд Свети Николе произлегува дека во 2023 година судот бил **ажурен**, бидејќи успешно го совладал приливот на предмети, па така од 5.729 новопримени предмети, решени биле 5.892 предмети со што бил намален и остатокот на предмети од претходната година за 163 предмети.

Да се преземат мерки да се намалат останатите 701 нерешени предмети.

Да се преземат мерки за обезбедување на потребниот број судии, како и пополнување на потребниот број на вработени.

Да се превеземе мерки за техничко опремување со нови компјутери, принтери и друга потребна техничка опрема.

ОСНОВЕН СУД СТРУМИЦА

ПРЕДМЕТНО РАБОТЕЊЕ НА НИВО НА СУД

Судот ја започнал годината со 2.955 предмети, а примил нови 20.785 предмети. Повторно во работа се земени 106 предмети. Оттука, во работа биле вкупно 23.846 предмети, од кои решени се 21.131 предмети, а нерешени останале 2.715 предмети. Приливот на предмети е совладан и заостатокот е намален за 240 предмети, односно за 8,12 % во однос на заостатокот од 2022 година.

СУДСКА УПРАВА

Во судската управа како предмети во соодветни уписници постапувано е по 3.593 предмети, решени се 3.589 предмети, а постапката е незавршена по 4 предмети.

РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

Од претходна година имало заостаток од 1.715 предмети. Примени со нови 10.643 предмети, а 49 предмети се земени повторно во работа. Вкупно во работа имало 12.407 предмети, од кои решени се 10.722 предмети, додека нерешени останале 1.685 предмети. Заостатокот на предмети е намален за 30 предмети или за 1.75 % во споредба со 2022 година.

Кај овој вид предмети квалитетот во работата е следниот: од решените 3.649 предмети (според податок од табела „Квалитет на предмети на ниво на оддел“ кој не соодветствува со податок за решени предмети од табела „Предметно работење на ниво на оддел“) обжалени се 210 предмети. Притоа, 159 предмети или 4,36 % се потврдени, 29 предмети или 0,80 % се укинати и 22 предмети или 0,60 % се преиначени. Процентите се добиени во сооднос со бројот на решените 3.649 предмети.

Граѓански оддел

Од претходна година имало заостаток од 1.240 предмети. Примени се нови 10.142 предмети, па со 57 предмети земени повторно во работа, вкупно во работа имало 11.439 предмети. Решени се 10.409 предмети, додека нерешени останале 1.030 предмети.

Заостатокот на предмети е намален за 210 предмети или за 16,9 %.

Кај овој вид предмети квалитетот во работата е следниот: од решените 1.359 предмети (според податок од табела „Квалитет на предмети на ниво на оддел“ кој не соодветствува со податок за решени предмети од табела „Предметно работење на ниво на оддел“) обжалени се 235 предмети. Од обжалените предмети 188 предмети или 13,83 % се потврдени, 36 предмети или 2,65 % се укинати и 11 предмети или 0,8 %, се преиначени. Процентите се добиени во сооднос со бројот на решените 1.359 предмети.

СОСТОЈБА СО СТАРИ ПРЕДМЕТИ

Основниот суд Струмица на почетокот на 2023 година, односно на крајот на 2022 година имал во работа 53 постари предмети од две години. На крајот на 2023 година во работа останале 59 стари предмети, што значи дека бројката е зголемена за 6 предмети.

ЧОВЕЧКИ РЕСУРСИ

Според систематизацијата во Основен суд Струмица треба да работат 15 судии, но во текот извештајната 2023 година судската функција ја извршуваа 9 судии заедно со Претседателот на судот, од кои еден работи со скратено работно време. Во текот на 2023 година од ново избраните 3 судии, двајца од месец септември се упатени да ја извршуваат судиската функција во основните судови во Берово и Делчево за период од 1 година.

Според Правилникот за внатрешна организација и систематизација на работните места во Основен суд Струмица предвидени се 117 работни места од кои пополнети се 58. Притоа, во 2023 година во Основен суд Струмица не било одобрено ниту едно вработување, ниту пак имало унапредување по пат на интерен оглас.

ПРОСТОРНИ КАПАЦИТЕТИ

Во Основниот суд Струмица во 2023 година постојната ИКТ опрема е тековно одржувана, а користењето на електронската достава е зголемено.

Воедно, набавена и инсталирана е нова метал детектор врата.

Судот се уште се соочува со недостаток на столици во судниците и канцелариите, особено што од претходната набавка амортизирани се околу 200 столови, па има приоритетна потреба за набавка на нови столови.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Од аспект на предметното работење судот покажал ажурност.

Квалитетот во работата се одликува и со висок процент на необжалени одлуки и квалитетно работење во однос на вкупно решените предмети.

Во наредниот период потребно е да преземат напори по однос на прашањето за избор на нови судии и пополнување на работните места во судската служба.

Просторните услови и состојбата со информатичка опрема задоволува.

Во наредниот периодот треба да се подобрат капацитетите на информатичката опрема на судот, да се подобри кадровската екипираност, да се набави неопходниот мебел.

Потребно е да се продолжи со квалитетно работење.

ОСНОВЕН СУД ШТИП

ПРЕДМЕТНО РАБОТЕЊЕ НА НИВО НА СУД

На крајот од 2023 година останале нерешени вкупно 3819 предмети, во текот на 2023 година биле примени вкупно 23028 предмети, 4 погрешно заведен и 201 предмети земени повторно во работа или вкупно во работа имале 27044 предмети, решени биле 23525 предмет, а останале нерешени 3519 предмети.

Според податоците Основниот суд Штип во извештајната 2023 година го совладал приливот. Од вкупниот број на предмети во работа решил 86,98% од предметите. Според податоците Основниот суд Штип во 2023 година е ажурен суд.

СУДСКА УПРАВА

Во работењето на судската управа, нерешени предмети на почетокот на годината има 1 нерешен предмет, новопримени во текот на 2023 година биле 1473 предмет, погрешно заведени нема. Од вкупниот број предмети во работа 1474 предмети, решени биле 1473, останал нерешен 1 предмет.

КВАЛИТЕТ НА ПРЕДМЕТИТЕ НА НИВО НА СУД

Од вкупниот број на решени 6498 предмети, потврдени се 397 предмети, односно 6,11%, укинати се 108 предмети, односно 1,66% и преиначени 36 предмети, односно 0,55%.

РАБОТА ПО ОДДЕЛИ И КВАЛИТЕТ ВО РАБОТАТА

Во Граѓанскиот оддел на Основниот суд Штип од претходната извештајна година останале нерешени 1979 предмети, новопримени биле 6404 предмети, 119 предмети биле повторно во работа, а погрешно заведен 2 предмети. Во текот на 2023 година во овој оддел во работа биле вкупно 8500 предмети, од кои решени биле 6677 предмети и останале нерешени 1823 предмети. Според податоците Граѓанскиот оддел во 2023 година го совладал приливот на предмети.

Квалитетот на предмети на ниво на Граѓанскиот оддел во извештајната 2023 година е следниот: од вкупниот број на решени 2423 предмети, потврдени биле 268 предмети, односно 11,06%, укинати 83 предмети, односно 3,43% и преиначени 7 предмети, односно 0,29%.

Во Кривичниот оддел на Основниот суд Штип од претходната извештајна година останале нерешени 1839 предмети, новопримени биле 15151 предмети, 82 предмети биле повторно во работа, а погрешно заведени 2 предмети. Во текот на 2023 година во овој оддел во работа биле вкупно 17070 предмети, од кои решени биле 15375 предмети, а останале нерешени 1695 предмети. Според податоците Кривичниот оддел во 2023 година го совладал приливот на предмети.

Квалитетот на предмети на ниво на Кривичниот оддел во извештајната 2023 година е следниот: од вкупниот број на решени 4075 предмети, потврдени биле 129 предмети, односно 3,17%, укинати 25 предмети, односно 0,61% и преиначени 29 предмети, односно 0,71%.

Во годишниот извештај за работа на Основниот суд Штип за 2023 година нема податоци за предмети во Прекршочниот оддел.

СОСТОЈБА СО СТАРИ ПРЕДМЕТИ

На почетокот од 2023 година судот во работа имал 128 стари предмети, во текот на годината новопримени се 307 предмети, во работа биле вкупно 435 стари предмет, од кои решени се 252 предмети, на крајот од годината останале 183 нерешени стари предмети. По предметите РО-работни односи поради непостапување на надлежни органи и институции дел од предметите не биле решавани, поради што во одреден иден период може да дојде тие предмети да бидат во категоријата на стари предмети.

ЧОВЕЧКИ РЕСУРСИ

Во Основниот суд Штип во 2023 година има 12 судии, од кои 6 судии биле распоредени во кривичен оддел, 6 судии во граѓански оддел.

Во извештајната 2023 година во Судот имало вкупно 62 вработени од судската служба, меѓутоа, согласно Правилникот за внатрешна организација и систематизација на работните места биле предвидени 120 работни места. Во Основниот суд Штип постои недоволна екипираност на судските службеници поради пензионирање, откази и непополнување на упразнетите работни места.

Во текот на 2023 година е реализирана само три вработувања и тоа: две вработувања помлад судски референт – извршител во писарница и едно вработување на возач.

Одобрени биле вкупно 12 унапредувања од кои 4 во самостоен судски референт – водител на уписник, 1 во самостоен судски референт – прием и експедиција на пошта и 7 унапредувања во судски советник. Сите унапредувања се реализирани.

Во Основниот суд Штип на крајот на 2023 година има вкупно 59 вработени во судската служба.

ПРОСТОРНИ КАПАЦИТЕТИ

Опременоста на Судот и на судската зграда е на задоволително ниво. Неопходна е набавка на две нови врати со систем за евидентирање.

Во Судот постојат три судници, а поради малиот број на судници судиите претежно судат во своите канцеларии. Постоечките три судници не се доволни за потребите на Основниот суд Штип. Две од постоечките судници се опремени за тонско снимање, но потребно е и третата судница да биде исто опремена. Во текот на 2023 година започната е постапка за адаптација и опремување на нова четврта судница, која е реновирана и е склучен договор за опремување со мебел, која се очекува во првата половина од 2024 година нејзино целосно опремување.

Заради конфигурацијата на судската зграда невозможно е во постоечките судници да се изврши одделување на оштетените – жртви за да се запази тајноста на идентитетот на жртвата и да се почитува нејзиното право на приватност.

За судското одделение во Пробиштип е реализирано реновирање на просториите, со што се добиле нови и соодветни просторни услови за работа.

Во Основниот суд Штип има четири возила, од кои едно „Опел Астра“ набавено во 2019 година, старо ПМВ марка „Рено Лагуна“ кое е во возна состојба и е регистрирано. Во сопственост на судот се и ПМВ „Ауди“ кое е во одредена возна состојба но не се регистрира и ПМВ „Опел Корса“ кое не е во возна состојба, не се регистрира и не се користи.

Во Основен суд Штип нема вработено хаусмајстор, а потребните поправки се вршат со ангажирања на лица од надвор. Често се вршат поправки на електрична и водоводната

инсталација, поради што неопходно е реконструкција на овие инсталации, бидејќи истите се со постар датум, а постои зголемен капацитет во судската зграда.

ИНФОРМАТИЧКАТА ТЕХНОЛОГИЈА

Во 2023 година добиена е согласност за реконструкција на сервер во салата. Во тек е изработка на проект за реконструкција на сервер во салата, а средствата за оваа намена се префрлени во 2024 година. Потребно е да се извршат неопходни градежни работи, монтирање на антистатички под, сензори за влага, ограничување на пристапот во просторијата со серверите. Постои проблем поради компјутерската опрема во судниците со тонско снимање, нема поддршка на новото софтверско решение.

За потребите на тонските судници потребно е набавка на нова компјутерска опрема и софтвер за тонско снимање. Компјутерите и софтверот за тонско снимање се за Windows XP кој веќе нема никаква поддршка од оперативен софтверски и хардверски аспект, поради што не се контактибилни со новите сервери.

Кон крајот на 2023 година завршен е тендерот за набавка на 12 компјутери и во тек е постапка на потпишување на анекс договор за групна набавка на оваа опрема. По доставата на опремата во текот на февруари 2024 година истата ќе биде инсталирана, а старите предмети ќе се расходуваат или отстапат.

Мониторите во судниците се набавени и во тек е нивно инсталирање, со што ќе се овозможи пуштање на видео записи или доказни материјали од лаптоп на сите монитори во исто време во судницата и следење на рочишта.

Набавени се печатари и фотокопир за потребите во тековната работа во судот. Истите се инсталирани и се во функција. Исто така, се набавени и УПС уреди за мрежна опрема и истите се веќе инсталирани.

Потребно е да се набават SSD дискови и RAM меморија за дел од компјутерите за надградба на Windows 10 оперативен систем во наредниот период.

Потребно е да се набават уште 4 принтери со тонер со голем капацитет, двострано печатење и мрежно поврзување со дел од судниците и судското одделение во Пробиштип, компјутери за судското одделение во Пробиштип и монитори за судите со цел да се олесни работењето и да се избегнат технички грешки.

Потребна е набавка на тастатури и глумчиња, сервисирање на дел од принтерите, редовно сервисирање и чистење на фотокопир апаратите и замена на батерии на УПС кои се веќе дотраени.

ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Во извештајната 2023 година Основниот суд Штип го совладал приливот и решил 86,98% од вкупниот број на предмети во работа, што значи дека е **ажурен суд**.

За подобрување на ефикасноста во работењето на ниво на суд неопходно е:

Да е вложат напори за решавање на старите нерешени предмети и

Да се овозможат нови вработувања за кадровско доекипирање на судот согласно Правилникот за внатрешна организација и систематизација на работните места.

ВРХОВЕН СУД НА
РЕПУБЛИКА СЕВЕРНА МАКЕДОНИЈА
ОПШТА СЕДНИЦА

